

QOY ƏDALƏT ZƏFƏR ÇALSIN!



"SƏS" qəzeti mənim
üçün ən əziz qəzətdir

Ilham Əliyev

SƏS



Qəzet 1991-ci il yanvarın 11-dən çıxır

№ 121 (5593) 30 iyun 2018-ci il. "Əlincə" Azərbaycan Xeyriyyə Cəmiyyətinin orqanı. Qiyməti 40 qəpik

Ölkəmizin islam dünyası ilə tərəfdaşlıq əlaqələri genişlənir

İlham Əliyev: "İslamı dünyaya təhlükə kimi təqdim etmək istəyənlərə imkan verməmək üçün biz daha çox çalışmalıyıq, səylərimizi birləşdirməliyik"



Səh 2

5

Azərbaycan dünyanı
sülhə dəvət edən
mütərəqqi ölkədir



9

KİVDİF 33 qəzetə
maliyyə yardımının
ayrılması barədə
qərar qəbul edib



16

Maradonanın
DÇ-2018-dəki bir
günlük qazancı 11
min avrodur



30 iyun 2018-ci il

Ölkəmizin islam dünyası ilə tərəfdaşlıq əlaqələri genişlənir

İlham Əliyev: "İslamı dünyaya təhlükə kimi təqdim etmək istəyənlərə imkan verməmək üçün biz daha çox çalışmalıyıq, səylərimizi birləşdirməliyik"



Dünya təşkilatları ilə əməkdaşlıq və dostluq münasibətlərinin inkişafı ölkəmizin xarici siyasət kursunda prioritet istiqamətlərdəndir. Əlbəttə ki, müxtəlif sahələrdə iqtisadi, siyasi, sosial və s. qurulan əməkdaşlıq münasibətləri dövlətlər arasında qarşılıqlı anlaşmanın yaranmasına və davamlı olmasına öz təsirini göstərir. Müstəqil Azərbaycan "İslam dünyasının BMT - si" adlandırılan İslam Əməkdaşlıq Təşkilatının da fəal üzvüdür. Tarixi keçmiş, dini, mədəni və mənəvi dəyərləri ilə islam dünyasının ayrılmaz hissəsi olan Azərbaycanın bu təşkilata üzv olması ilə beynəlxalq aləmdə respublikamızın qarşısında yeni imkanlar açılıb. Hazırda Azərbaycan, təşkilatın fəal üzvlərindən biri kimi, müsəlman dünyasının üzvləşdiyi cari problemlərin həllində aktiv iştirak edir, təşkilatın qarşısında duran vəzifələrin yerinə yetirilməsində qətiyyət və təşəbbüskarlıq göstərir. Hələ müstəqilliyimizin ilk illərində erməni təcavüzünə məruz qalmış, informasiya-təbliğat imkanları zəif və məhdud olan Azərbaycanın haqlı mövqeyinin islam dövlətləri tərəfindən dəstəklənməsi və onun vasitəsilə təcavüzün ağır nəticələrinin dünya ictimaiyyətinə çatdırılmasında müstəsna rolu qeyd edilməlidir. Aprelin 18-də Azərbaycan Respublikasının Prezidenti İlham Əliyev Bakıda keçirilən İslam Əməkdaşlıq Təşkilatı (İƏT) Gənclər və İdman Nazirləri Konfransının dördüncü sessiyasında iştirak edən gənclər və idman nazirləri ilə görüş zamanı çıxışında İslam Əmək-

daşlıq Təşkilatının Ermənistanla Azərbaycan arasında torpaqlarımızın 20 faizinin qonşu Ermənistan tərəfindən işğalı ilə nəticələnmiş münəqişənin həlli ilə bağlı bir neçə qətnamə qəbul etdiyini bildirib. Belə ki, rəsmi Yerevanın tutduğu qeyri-konstruktiv mövqeyini diqqətdə saxlayaraq İƏT Xarici İşlər Nazirlərinin Şurası tərəfindən "Ermənistan Respublikasının Azərbaycan Respublikasına qarşı təcavüzü", "Azərbaycana iqtisadi yardımın göstərilməsi" və "Ermənistan Respublikasının Azərbaycan Respublikasına qarşı təcavüzü" nəticəsində, işğal olunmuş Azərbaycan torpaqlarında islam dininə aid tarixi və mədəni irsin və ibadət ocaqlarının dağıdılması və təhqir olunması" adlı qətnamələr qəbul edilib. İƏT Ermənistan-Azərbaycan, Dağlıq Qarabağ münəqişəsində Azərbaycanın haqq işini hər zaman dəstəkləyib və bu, təşkilat üçün prioritet olaraq qalır. Belə ki, bu məsələ hər zaman təşkilat tərəfindən istər qətnamələrdə, istər sammit çərçivəsində, istərsə də xarici işlər nazirlərinin qətnamələrində yer alır.

"BİZ İŞĞAL OLUNMUŞ BÜTÜN ƏRAZİLƏRƏ QAYIDACAĞIQ VƏ ORALARI YENİDƏN QURACAĞIQ"

Cənab Prezident qonaqların nəzərinə bu münəqişə nəticəsində bir milyondan çox azərbaycanlının öz torpaqlarında qaçqın və məcburi köçkünü çevrildiyini diqqətə çat-

dır. "Biz etnik təmizləməyə məruz qalmış" - deyən Cənab Prezident Ermənistanın Xocalıda azərbaycanlılara qarşı soyqırımı törətdiyini də bildirib. Bu gün soyqırımı dünyanın 10-dan çox ölkəsi tərəfindən tanınır. "Biz münəqişənin BMT Təhlükəsizlik Şurasının və digər beynəlxalq təşkilatların qətnamələri əsasında, Azərbaycanın ərazi bütövlüyü çərçivəsində həlli ilə bağlı İslam Əməkdaşlıq Təşkilatının üzvləri olan qardaşlarımızın Azərbaycanla göstərdikləri davamlı dəstəyə görə çox minnətdarıq", - deyən Cənab Prezident Ermənistan rəhbərliyi tərəfindən işğal olunmuş torpaqlarımızda hər şeyin dağıdıldığını nəzərə çatdırıb. Azərbaycanın erməni hərbi birləşmələri tərəfindən işğal olunmuş ərazilərdə törədilmiş vandalizm əməllərinin nəticəsi olaraq, evlər talan edilərək sökülüb, yandırılıb, tarixi abidələr, xüsusilə, qəbiristanlıqlar dağıdılıb. İşğal olunmuş Azərbaycan rayonlarının talan və qarət edilməsində, o cümlədən, evlərin, abidələrin və qəbiristanlıqlardakı qəbir daşlarının sökülməsində əsir və girovların əməyindən istifadə edilməsi də danılmaz faktır. Bu baxımdan, Azərbaycanın işğal olunmuş ərazilərində erməni işğalçıların özbaşınalığı, tarix və mədəniyyət abidələrimizin dağıdılması və qəsdən korlanması "Silahlı münəqişə baş verdikdə mədəni dəyərlərin qorunması haqqında" 1954-cü il Haaqa Konvensiyasına, "Arxeoloji irsin mühafizəsi haqqında" 1992-ci il Avropa Konvensiyasına, "Ümumdünya mədəni və təbii irsin mühafizəsi haqqında" YU-

NESKO-nun 1972-ci il Konvensiyasına ziddir. Bu, faktır ki, Qarabağda yerləşən abidələr də erməni tərəfindən kütləvi surətdə dağıdılıb və erməniləşdirilib. Bu abidələrin üzərində olan yazılar memarların, alimlərin, xəttatların, nəqqaşların, sufi şeyxlərinin, Azərbaycan memarlıq məktəblərinin banilərini adları ilə bağlı olduğundan, tarixi faktlar mənbələrdə öz əksini tapıb. Hərbi təcavüz nəticəsində, işğal olunmuş ərazilərdə ilk insan məskənlərindən olmuş Tağlar mağarası, Qaraköpək, Üzerlik-təpə kurqanları hazırda hərbi məqsədlərlə istifadə edilərək, qəsdən dağıdır. Azərbaycan Prezidenti çıxışında məscidlərimizin də Ermənistan tərəfindən dağıdıldığını bildirib: "Məzarlarımız və tarixi abidələrimizin hamısı dağıdılıb. Hər şey dağılıb. Xalqımız, həmçinin, mədəni soyqırımına məruz qalıb. Lakin hər zaman dediyim kimi, onlar bizim yaddaşımızı, inamımızı məhv edə bilməzlər. İşğal olunmuş torpaqların bir hissəsi iki il bundan əvvəl azad edildəndən sonra, Azərbaycan həmin ərazini yenidən qurmağı qərara aldı və hazırda orada insanlar yaşayır. Biz orada 150 evdən ibarət qəsəbə tikdik, məktəb, tibb mərkəzi və məscid inşa etdik. Bu məscid ermənilərin Qədim Şuşa şəhərində dağıtdığı məscidin eynisidir. Bunu etməklə, biz bir daha barbarlara göstəririk ki, onlar bizim taleyimizi məhv edə bilməzlər. Biz işğal olunmuş bütün ərazilərə qayıdacağıq və oraları yenidən quracağıq. Biz o ərazilərə həyatı qaytaracağıq".

"BİZ DİNİMİZİN ƏSL SİMASINI, MƏDƏNİYYƏTİMİZİ, TARİXİ İRSİMİZİ, POTENSİALIMIZI VƏ BƏŞƏRİYYƏTİN İNKİŞAFINA VERDİYİMİZ TÖHFƏNİ NÜMAYİŞ ETDİRİRİK"

Bu gün islam həmrəyliyi gücləndirilməsi məqsədi ilə Azərbaycan dövləti ardıcıl olaraq siyasət yürüdür. Bildiyimiz kimi, Azərbaycan 2017-ci ildə "İslam Həmrəyliyi Oyunları"na qəbul etdi, ölkəmizdə Cənab İlham Əliyevin Sərəncamı ilə "İslam Həmrəyliyi İli" elan olundu. Bu, islam ölkələrinin birliyinə verilən ən böyük töhfə oldu. "Biz dinimizin əsl simasını, mədəniyyətimizi, tarixi irsimizi, potensialımızı və bəşəriyyətin inkişafına verdiyimiz töhfəni nümayiş etdiririk" - deyən Cənab Prezident IV İslam Həmrəyliyi Oyunlarına Azərbaycanın ev sahibliyi etməsini birliyin nümayiş olduğunu vurğulayıb: "Bu, təkə idman tədbiri deyildi. Bu, bizim birliyimizin, həmrəyliyimizin və imkanlarımızın nümayiş idi. Ona görə də, biz bütün müsəlman ölkələri arasında həmrəyliyə öz töhfəmizi verməyə çalışırıq. Həmçinin, sizə məlumat vermək istədim ki, bu il bizim qədim şəhərimiz olan Naxçıvan İSESCO tərəfindən İslam Mədəniyyətinin Paytaxtı elan olunub və biz bunu geniş şəkildə qeyd edirik. Bir neçə il bundan əvvəl, paytaxtı-

Rəsmi xronika

Prezident İlham Əliyev elektron kənd təsərrüfatının formalaşdırılması ilə bağlı əlavə tədbirlər haqqında Sərəncam imzalayıb.

Prezident İlham Əliyev Daxili İşlər Nazirliyinin əməkdaşlarının təltif edilməsi haqqında Sərəncam imzalayıb.

Prezident İlham Əliyev Kamal Qafarova "Əməkdar həkim" fəxri adının verilməsi haqqında Sərəncam imzalayıb. Sərəncamda qeyd edilir ki, Azərbaycan Daxili İşlər Nazirliyində səhiyyə sahəsinin inkişafında xidmətlərinə görə Kamal Qafar oğlu Qafarova "Əməkdar həkim" fəxri adı verilsin.

mız Bakı da İslam Mədəniyyətinin Paytaxtı idi. Bu, bizim gördüyümüz işlərin müsəlman dünyasına nümayişi, birlik və həmrəyliyin nümayişidir".

Bu gün müsəlman aləminin gənc nəsillərinin milli-ənənəvi dəyərlərimizə əsaslanaraq, formalaşması əsas məsələlərdən bir olaraq qarşıda durur. Azərbaycan da, öz növbəsində, dəyərlərimizi təşviq etmək üçün əlindən gələni edir. Cənab Prezident İlham Əliyev çıxışlarının birində dedi ki: "Biz müsəlman aləminin mədəniyyətini nümayiş etdirmək, islamı sülh, qardaşlıq və tolerantlıq dini kimi təqdim etmək məqsədilə dünyanın müxtəlif yerlərində bir çox konfranslar, sərgilər və digər mədəni tədbirlər təşkil etmişik. İslamı dünyaya təhlükə kimi təqdim etmək istəyənlərə imkan verməmək üçün biz daha çox çalışmalıyıq, səylərimizi birləşdirməliyik. İslam sülh və qardaşlıq dinidir. Biz bunu bilirik. Hər kəs bunu bilməlidir. Dəyərlərimizi təşviq etmək və keçmişimizi, bu günümüzü və gələcəklə bağlı planlarımızı düzgün şəkildə çatdırmaq üçün daha fəal olmalıyıq".

Prezident İlham Əliyev İslam Əməkdaşlıq Təşkilatı Gənclər Forumu İdarə Heyətinin qərarına əsasən, İslam Əməkdaşlıq Təşkilatı Gənclər Forumunun "Gənclərin hamısı" ilk Fəxri Nişanının verilməsi də ele ölkə başçısının bu təşkilatın gəncliyinin inkişafına yönəlməli fəaliyyətə, eləcə də, quruma üzv ölkələr arasında həmrəyliyin gücləndirilməsinə verdiyi daimi və müstəsna dəstəyə görədir.

Bu gün Azərbaycan islam ölkələrinin gənclərinin bir araya gəlməsində əhəmiyyətli rola malik bir məkandır və islami dəyərlərə böyük önəm verən ölkəmizdən yetişən nəslin əz edəcəyi çox böyük meqamlar var. Azərbaycan öz əqidəsinə və milli dəyərlərinə sadıq bir dövlətdir. Bu baxımdan da, təmsil olunduğu beynəlxalq forum və təşkilatlar da islam dünyasını, müsəlmanları dəstəkləyir və güclü tərəfdaşlıq əlaqələrini genişləndirir.

Nəzakət ƏLƏDDİNQIZI

Azərbaycan ilə Macarıstan arasında əlaqələr yüksək səviyyədədir



mə əlaqələrimizi daha genişləndirir. Baş nazir bu səfərin əlaqələrimizin daha da inkişaf etdirilməsi baxımından böyük əhəmiyyət daşıdığını qeyd edib, Azərbaycan ilə Macarıstanın tarixi köklərə əsaslanan sıx münasibətlərinin olduğunu vurğulayıb.

Novruz Məmmədov ölkələrimiz arasında bütün sahələrdə, o cümlədən iqtisadiyyatın müxtəlif istiqamətlərində, turizm, kənd təsərrüfatı, İKT, elm, təhsil, humanitar və digər sahələrdə mövcud əməkdaşlığın daha da inkişaf etdirilməsinin vacibliyini qeyd edib. "Biz Macarıstanın Azərbaycan ilə əməkdaşlığına böyük önəm veririk və hər zaman beynəlxalq müstəvidə dəstəyimizə arxalana bilərsiniz", - deyən Macarıstanın xarici işlər və ticarət naziri Peter Siyarto ölkəmizə növbəti səfərindən məmnunluğunu ifadə edib. Artıq yeddinci dəfədir Azərbaycana səfər etdiyini deyən qonaq hər gəlişində paytaxtımızda gördüyü inkişafın onda dərin təəssürat yaratdığını bildirib. Görüşdə qarşılıqlı maraq doğuran məsələlər ətrafında fikir mübadiləsi aparılıb.

Azərbaycan Respublikasının Baş naziri Novruz Məmmədov iyunun 29-da Macarıstanın xarici işlər və ticarət naziri, Azərbaycan-Macarıstan birgə hökumətlərə-rası komissiyasının həmsədri Peter Siyartonun başçılıq etdiyi nümayəndə heyəti ilə görüşüb.

AZƏRTAC xəbər verir ki, Azərbaycan ilə Macarıstanın yüksək səviyyəli ikitərəfli əlaqələrindən danışan Baş nazir Novruz Məmmədov deyib ki, dövlətlərimizin başçıları arasında olan münasibətlər və "Azərbaycan Respublikası ilə Macarıstan arasında strateji tərəfdaşlıq haqqında" Birgə Beyanna-



Elmar Məmmədov Macarıstanın xarici işlər və ticarət naziri ilə görüşüb

Azərbaycanın xarici işlər naziri Elmar Məmmədov Macarıstanın xarici işlər və ticarət naziri Peter Siyarto ilə görüşüb. Xarici İşlər Nazirliyinin mətbuat xidmətindən AZƏRTAC-a bildirişlər ki, görüşdə Azərbaycan ilə Macarıstan arasında siyasi dialoqun inkişaf səviyyəsindən məmnunluq ifadə olunub. Həmçinin ölkələrimiz arasında əməkdaşlığın strateji tərəfdaşlıq müstəvisində inkişaf etdiyi vurğulanıb.

Nazirlər Bakıda keçirilən Azərbaycan Respublikası Hökuməti və Macarıstan Respublikası Hökuməti arasında iqtisadi Əməkdaşlıq üzrə Birgə Komissiyanın növbəti iclasının iqtisadiyyat, o cümlədən kənd təsərrüfatı, nəqliyyat, rabitə və yüksək texnologiyalar, habelə digər sahələrdə əməkdaşlığın inkişafı üçün əlverişli imkanlar yaratdığını qeyd ediblər. Peter Siyarto hökumətlərə-rası birgə komissiyanın həmsədri kimi Bakıda keçirilən 8-ci iclasın nəticələrindən məmnunluğunu ifadə edərək, iclas əsnasında qarşılıqlı maraq doğuran sahələr üzrə praktiki əməkdaşlıq layihələrinin müzakirə edildiyini bildirib. Macarıstan şirkətlərinin Azərbaycandan olan tərəf müqabiləri ilə əməkdaşlıqda maraqlı olduqlarını deyib.

Nazir Elmar Məmmədov ölkəmizin Avropa İttifaqı ilə strateji tərəfdaşlıq əlaqələrinin inkişafında Macarıstanın dəstəyinin təqdir edildiyini diqqətə çatdırıb.

Elmar Məmmədov Azərbaycanın iştirakı ilə həyata keçirilən irimiqyaslı nəqliyyat və enerji layihələri, o cümlədən Şərqi-Qərb, Şimal-Cənub və Cənub-Qərb nəqliyyat dəhlizləri və Cənub Qaz Dəhlizinin icrası haqqında ətraflı məlumat verib, bu sahədə əməkdaşlıq imkanlarından danışdı. Görüşdə nazirlər ölkələrimiz arasında təhsil sahəsində əməkdaşlığı yüksək qiymətləndiriblər. Peter Siyarto hazırda Macarıstanda Azərbaycandan 477 tələbənin təhsil aldığı və illik əsasda 200 nəfər azərbaycanlı tələbə üçün təqaüd ayrıldığı barədə məlumat verib.

Ermənistan-Azərbaycan münaqişəsinin həlli üzrə aparılan danışıqlar prosesinə toxunan Elmar Məmmədov bütün beynəlxalq ictimaiyyətə, o cümlədən ATƏT-in Minsk qrupunun həmsədr ölkələrinin dövlət başçıları səviyyəsində mövcud status-kvonun qəbul edilməz və qeyri-davamlı olduğunu qəbul etdiklərini bildirib. O əlavə edib ki, status-kvo dəyişdirilməlidir. Görüşdə Azərbaycanın və Macarıstanın beynəlxalq təşkilatlar çərçivəsində uğurlu əməkdaşlığı, bir-birini dəstəkləməsinin vacibliyi qeyd edilib.

Görüşdən sonra Azərbaycan Respublikası Xarici İşlər Nazirliyinin ADA Universiteti ilə Macarıstanın Xarici İşlər və Ticarət İnstitutu arasında əməkdaşlıq protokolu imzalanıb. Sənədi Azərbaycan tərəfdən ADA Universitetinin rektoru Hafiz Paşayev, Macarıstan tərəfindən isə xarici işlər və ticarət naziri Peter Siyarto imzalayıb.

Qida təhlükəsizliyinə dair Dövlət Proqramı hazırlanır

Qida təhlükəsizliyinə dair Dövlət Proqramı hazırlanır. AZƏRTAC xəbər verir ki, bu barədə Qida Təhlükəsizliyi Agentliyinin sədri Qoşqar Təhməzli iyunun 29-da keçirdiyi mətbuat konfransında deyib. O qeyd edib ki, Dövlət Proqramı üzərində hazırda iş aparılır və yaxın vaxtlarda ölkə başçısına təqdim olunacaq. Proqramın icra müddəti 7 ilə nəzərdə tutulub.



YAP Səbail rayon təşkilatının idarə heyətinin iclası keçirilib



İyunun 29-da Yeni Azərbaycan Partiyası (YAP) Səbail rayon təşkilatının idarə heyətinin iclası keçirilib. SİAxəbər verir ki, iclasda YAP Səbail rayon təşkilatının 2018-ci ilin birinci yarımilliyində görülmüş işlərlə bağlı məlumat verilib. Bundan başqa, iclasın gündəliyində olan iki məsələ müzakirə edilib. YAP Səbail rayon təşkilatının sədri, Milli Məclisin deputatı Şəmsəddin Hacıyev çıxış edərək gündəlikdəki məsələləri diqqətə çatdırıb.

İclasda ərazi ilk partiya təşkilatlarında görülmüş işlər haqqında məlumatların dinlənilməsi və yeni təsis olunmuş ərazi ilk partiya təşkilatlarından daxil olmuş müraciətlərə baxılması, o cümlədən cari məsələlər müzakirə olunub.

Daha sonra Ş.Hacıyev Azərbaycan Silahlı Qüvvələrinin 100 illiyinə həsr olunmuş hərbi paradla bağlı fikirlərini bildirib. YAP Səbail rayon təşkilatının sədri qeyd edib ki, iyunun 26-da keçirilən hərbi paradla Prezident İlham Əliyevin apardığı siyase-

tin uğurlu nəticələri bir daha özünü göstərdi. Hərbi paradla Azərbaycan Ordusunun qüdrətinin dünyaya nümayiş etdirildiyini deyən deputat vurğulayıb ki, Silahlı Qüvvələrimiz müasir tipli hərbi texnika ilə təchiz olunub. Ordumuzun yüksək peşəkariyyəti özünü döyüş meydanında da sübut edir. Buna misal olaraq, ordumuzun Aprel döyüşlərində, Naxçıvan Muxtar Respublikasının Şərur rayonunun Günnüt kəndi və ətrafındakı mühüm strateji əhəmiyyətli yüksəkliklərin azad edilməsində göstərdiyi qəhrəmanlığı qeyd etmək olar. Azərbaycan dövləti ardıcıl olaraq böyük uğurlara imza atdığı halda, Ermənistanda siyasi böhran getdikcə daha da dərinləşir. Daha sonra iclas çıxışlarla davam edib.

Azərbaycan dünyanı sülhə dəvət edən mütərəqqi ölkədir

Alis Uells: "Prezident İlham Əliyevə Əfqanıstana yardımlar istiqamətdə apardığı rola və liderliyinə görə təşəkkür edirəm"

Məlum olduğu kimi, iyunun 28-də Bakıda Əfqanıstan üzrə Beynəlxalq Təmas Qrupunun toplantısı keçirilib. Tədbirdə Azərbaycan xarici işlər nazirinin müavini Araz Əzimov, Əfqanıstan xarici işlər nazirinin müavini Hikmət Kərzayi, ABŞ dövlət katibinin Cənubi və Mərkəzi Asiya Məsələləri üzrə köməkçisinin birinci müavini, xanım Elis Uells və 60-a yaxın ölkədən nümayəndə iştirak edib. Tədbirə Əfqanıstanın dövlət və qeyri-hökumət təşkilatlarının nümayəndələri də qatılıb. O cümlədən, Əfqanıstanla birlikdə Almaniya Federativ Respublikası Beynəlxalq Təmas Qrupunun həmsədri rolunda çıxış edib.



kıda Əfqanıstan üzrə Beynəlxalq Təmas Qrupunun toplantısının keçirilməsi qeyd edilən fikirləri təsdiqləməkdədir.

Amerikalı rəsmi: "Biz Bakı görüşündə də sülhə və prezident Qaninin sülhün bərqərar olunmasına dair fəaliyyətinə güclü dəstəyimizi ifadə etdik"

O da əbəs deyil ki, Əfqanıstan üzrə danışıqların təşkili üçün ABŞ-ın rəsmi siyasi dairələri Prezident İlham Əliyevə təşəkkür edib. Belə ki, ABŞ dövlət katibinin Cənubi və Mərkəzi Asiya Məsələləri üzrə köməkçisinin birinci müavini, xanım Elis Uells Azərbaycana səfərinin yekunları ilə bağlı keçirdiyi mətbuat konfransında deyib ki, Əfqanıstan üzrə Beynəlxalq Təmas Qrupuna 50-dən çox dövlətin təmsilçiləri daxildir. "Onlar Əfqanıstan sülh prosesinə və prezident Əşrəf Qaninin bu sahədə gördüyü işlərə dəstək verir. Biz Bakı görüşündə də sülhə və prezident Qaninin sülhün bərqərar olunmasına dair fəaliyyətinə güclü dəstəyimizi ifadə etdik"-deyə amerikalı rəsmi vurğulayıb.

"Bakının görüş yeri seçilməsi faktı bu ölkənin oynadığı rolun təzahürüdür"

A.Uells onu da bildirib ki, Əfqanıstandakı mülki əhali və "Taliban" tərəfindən bu kimi təşəbbüslərə dəstək verilib və yaxşı qarşılanıb. O, ölkəsi adından Azərbaycana və Azərbaycan hökumətinə Əfqanıstandakı fəaliyyətinə və hərbi mövcudluğuna görə təşəkkürünü bildirib: "Hərbi mövcudluq vacibdir. Lakin digər təşəbbüs iqtisadi cəhətdən əməkdaşlıq edərək, Əfqanıstanın inkişafına təkan verməkdir. Azərbaycan bu sahədə müstəsna rol oynayır. Azərbaycan iqtisadi təşəbbüslər baxımından bölgənin üreyində yerləşir. "Lapis lazuli" Əfqanıstanın inkişafına təkan verən təşəbbüsdür, Azərbaycan da bu təşəbbüsdə iştirak edir. ABŞ və Azərbaycanın Əfqanıstan məsələsində əməkdaşlığı Azərbaycanla münasibətlərimizin dərinləşməsinə ciddi zəmin yaradan amillərdən birini təşkil edir. Azərbaycan hökumətinə bu dəstəyi üçün təşəkkür edirik. Bakının görüş yeri seçilməsi faktı bu ölkənin oynadığı rolun təzahürüdür. Azərbaycan Əfqanıstan məsələsində vacib rol oynayır. Prezident İlham Əliyevə Əfqanıstana yardımlar istiqamətdə apardığı rola və liderliyinə görə təşəkkür edirəm".

Beləliklə, Azərbaycan beynəlxalq arenada növbəti uğura imza atıb və bu uğurun əldə edilməsində ölkə Prezidenti İlham Əliyevin danılmaz fəaliyyəti mövcuddur. Eyni zamanda, ölkəmizin sülhpərvərlik missiyasından çıxış etməsi dünyanın siyasi arenasında müsbət qarşılanıb və dəstəklənir.

Rövşən NURƏDDİNOĞLU

Ramin Quluzadə Qusarda regional müşavirə keçirib



Düənən nəqliyyat, rabitə və yüksək texnologiyalar naziri Ramin Quluzadə mərkəzi icra hakimiyyəti orqanları rəhbərlərinin 2018-ci ilin iyun ayında olaraq Qusar şəhərində görüş keçirib. Nəqliyyat, Rabitə və Yüksək Texnologiyalar nazirliyindən SİA-ya verilən məlumata görə, Qusar, Quba, Xaçmaz, Şabran, Siyəzən və Xızı rayonlarının sakinlərin iştirak etdiyi qəbulda vətəndaşların telekommunikasiya, internet, poçt xidmətləri, yol təmir-tikintisi, yeni marşrut xəttinin açılması, marşrut qrafiklərində dəyişiklik edilməsi, işə qəbul kimi məsələlərlə bağlı müraciətləri dinlənilib və əksər məsələlər yerində həllini tapıb. Bir sıra müraciətlərlə bağlı nazirliyin müvafiq qurumlarına tapşırıqlar verilib. Regiona səfəri çərçivəsində Ramin Quluzadə aidiyyəti rayonların telekommunikasiya qovşaqları, poçt filialları, eləcə də, Dövlət Avtomobil Nəqliyyatı Xidmətinin regional bölmələrinin və tabeli qurumlarının rəhbərlərinin iştirakı ilə müşavirə keçirib.

Sektor üzrə mövcud durum, çatışmazlıqlar, nöqsanlar, vətəndaş şikayətləri üzrə geniş müzakirələrin aparıldığı müşavirədə həyata keçirilən islahatların vətəndaş məmnunluğu və xidmət keyfiyyətinin yüksəldilməsinə yönəlmiş diqqətə çatdırılıb. Toplantıda nazir müvafiq sahə rəhbərlərinə hər bir vətəndaş müraciətinin operativ araşdırılması və qanunvericiliyə uyğun həll edilməsi haqqında tapşırıqlar verib.

Fövqəladə hallar naziri Siyəzəndə şimal bölgəsindən olan vətəndaşlarla görüşüb



Azərbaycan Prezidenti İlham Əliyevin tapşırığı və tövsiyəsinə uyğun olaraq, fövqəladə hallar naziri, general-polkovnik Kəmaləddin Heydərov iyunun 29-da Siyəzən şəhərində şimal bölgəsindən olan vətəndaşları qəbul edib.

AZƏRTAC xəbər verir ki, qəbulda Quba, Qusar, Xaçmaz, Siyəzən və Şabran rayonlarının sakinlərinin və həmin rayonlarda məskunlaşan məcburi köçkünlərin müraciətlərinə baxılıb. Siyəzən Rayon Dövlət Yanğından Mühafizə Hissəsinin inzibati binasında fövqəladə hallar naziri tərəfindən qəbul edilən vətəndaşların müraciətlərinin bir çoxu yerində həllini tapıb. Bir sıra məsələlərlə bağlı qanunvericiliyə uyğun zəruri tədbirlərin görülməsi barədə aidiyyəti strukturların rəhbərlərinə tapşırıqlar verilib.

Bundan başqa, kadr məsələləri və digər məsələlərlə bağlı müraciət etmiş vətəndaşlar da nazir müavinləri və nazirliyin müvafiq baş idarə və qurum rəhbərliyi tərəfindən qəbul olunub. Nazirliyin səlahiyyətlərə aid olmayan məsələlərlə bağlı müraciətlər isə aidiyyəti orqanlara çatdırılması üçün qeydiyyata alınıb.

Azərbaycan və Macarıstan ticarət evləri açmağı planlaşdırırlar

Macarıstan Azərbaycanda Ticarət Evi açmaq niyyətindədir. AZƏRTAC xəbər verir ki, bu barədə iqtisadiyyat naziri Şahin Mustafayev deyib. Azərbaycan-Macarıstan əlaqələrinin siyasi, iqtisadi, humanitar sahələrdə yüksək səviyyədə inkişaf etdiyini deyən nazir bu əlaqələrin inkişafından və mövcud durumdan razı olduqlarını diqqətə çatdırıb. Bildirib ki, Azərbaycan və Macarıstan strateji tərəfdaşdır. İqtisadi sahədə, o cümlədən kənd təsərrüfatı, informasiya-kommunikasiya texnologiyaları, səhiyyə, təhsil sahələrində uğurlarımız çoxdur. Ölkələrimiz arasında ticarət dövriyyəsi ilbəil artır. Gələ-



cək əməkdaşlıq üçün geniş imkanlarımız mövcuddur.

"Macarıstanın xarici işlər və ticarət naziri Peter Siyarto ilə görüş zamanı bu sahələrdə olan əməkdaşlıqdan da-

nışdıq, perspektivləri müzakirə etdik. Konkret layihələr haqqında danışıqların həm Azərbaycanda, həm Macarıstan ticarət evlərinin açılması perspektivlərini müzakirə etdik. Macar tərəfi Azərbaycanda ticarət evi açmaq niyyətindədir. Azərbaycan da Budapeştdə belə bir evin yaradılmasında maraqlıdır. Macarıstanın farmasevtika sahəsində geniş zəngin təcrübəsi var, bu sahədə də əməkdaşlıq imkanlarını müzakirə etdik. Eyni zamanda, görüşdə macar tərəfinə Azərbaycanda görülən işlər, tranzit imkanları haqqında, o cümlədən Bakı-Tbilisi-Qars layihəsinin və Ələtdəki Bakı Beynəlxalq Dəniz Ticarət Limanının tikintisinin başa çatdırılması, Şimal-Cənub Nəqliyyat Dəhlizinin mövcud durumu və macar şirkətləri tərəfindən bu layihələrdən istifadə olunması imkanları haqqında geniş məlumat verildi", - deyə nazir qeyd edib. Şahin Mustafayev görüşün çərçivəsində macar dilinin Azərbaycan Dillər Universitetində tədrisi haqqında Azərbaycan Dillər Universiteti ilə Macarıstan Xarici İşlər və Ticarət Nazirliyi arasında müqavilə imzalandığını diqqətə çatdırıb.

Avropa İttifaqı qaçqınlar üçün Türkiyəyə daha 3 milyard avro ayrılmasını təsdiq edib



Avropa İttifaqı (Aİ) suriyalı qaçqınlara yardım üçün Türkiyəyə ikinci dəfə 3 milyard avro məbləğində vəsait ayırmaq barədə qərarı təsdiqləyib. AZƏRTAC xəbər verir ki, bu barədə Anadolu agentliyi məlumat yayıb. Hələlik vəsaitin hansı tarixdən ödəniləcəyi barədə məlumat verilmir.

30 iyun 2018-ci il



YAP Binəqədi rayon təşkilatının kollektivi Azərbaycan Hərb Tarixi Muzeyinə ekskursiyaya gedib

Yeni Azərbaycan Partiyası Binəqədi rayon təşkilatı tərəfindən Azərbaycan Respublikası Silahlı Qüvvələrinin yaradılmasının 100 illiyi münasibətilə Azərbaycan Respublikası Müdafiə Nazirliyi nəzdində Azərbaycan Hərb Tarixi Muzeyinə ekskursiya təşkil edilib. Ekskursiyada YAP Binəqədi rayon təşkilatının əməkdaşları və gənc fəalları iştirak ediblər.

Ekskursiya zamanı iştirakçılar 2 mərtəbədə və 12 zaldan ibarət olan muzeydə, ümumilikdə, 11 minə yaxın eksponata baxıblar. Muzey bələdçisi ekskursiya iştirakçılarının muzeyin yaranma tarixi və fəaliyyəti barədə ətraflı məlumatlar çatdırıb. Qeyd edib ki, muzey 1992-ci ildə yaradılıb. Muzey yaradılarkən, burada 200-ə yaxın eksponat olub. Hazırda isə eksponatların sayı 11 minə çatır. Bunların da 6 mini ekspozisiya zallarında nümayiş olunur. Muzeyin ilk zalı qədim, erkən, orta əsrlər dövrü zaldır və buradakı eksponatlar ibtidai icma quruluşunun bütün mərhələlərini əhatə edir. Muzeyin müxtəlif zallarında, həmçinin, Naxçıvandakı Oğlanqalanın maketi, Atropatena dövlətinin başçısı Atropatın heykəli yerləşir. Xanlıqlar dövrünə aid zalda isə Azərbaycanda xanlıqların yaranması və onların qoşun növləri haqqında məlumat verilir. Zalda İrəvan xanlığının bayrağının nüsxəsini də görmək mümkündür. Zalda Azərbaycan Xalq Cümhuriyyətinin yaradıcıları barədə ətraflı məlumat verilir. Azərbaycan Xalq Cümhuriyyətinin dövlət atributları - gerbi, bayrağı, himni ayrıca stenddə təqdim olunur. Muzeydə xü-

susi maraq doğuran zallardan biri də Ümummilli Lider Heydər Əliyev və ordu quruculuğuna həsr olunub. Burada 533 eksponat mühafizə olunur. Zalda dünyaşöhrətli siyasi xadim, Ulu Öndər Heydər Əliyevin həyat və fəaliyyətindən də ətraflı bəhs edilir, ona məxsus əşyalar və hərbi geyim nümunəsi nümayiş olunur. Ordumuzun parlaq zəfəri sayılan aprel döyüşlərinə aid zal iştirakçılarda böyük qürur hissləri oyadı. Belə ki, burada aprel döyüşləri şəhidlərinin üzərində tapılan əşyalar nümayiş etdirilir. Ekskursiya zamanı iştirakçılar, eyni zamanda, Azərbaycan Hərb Tarixi Muzeyinin heyətində nümayiş olunan 130-a yaxın hərbi texnikaya baxıblar. Burada isə iki dəfə Sovet İttifaqı qəhrəmanı Həzi Aslanovun, Azərbaycanın Milli Qəhrəmanı, tank komandiri Albert Aqarunovun idarə etdiyi tankın dublikatını da bu ekspozisiyada görmək olar. Quru qoşunları, Hava Hücümündən Müdafiə və Hərbi Hava Qüvvələri və Hərbi Dəniz Qüvvələrinə məxsus texnikalar da çox maraqlıdır.

Ekskursiyanın sonunda YAP Binəqədi rayon təşkilatının baş təlimatçısı Kubra Əliyərli və Binəqədi rayon icra hakimiyyətinin baş məsləhətçisi Kənan Kərimov rayon fəalları muzeyə səfərinin təşkilinə göstərdikləri dəstəyə görə Azərbaycan Respublikası Müdafiə Nazirliyinə və Azərbaycan Hərb Tarixi Muzeyinin rəhbərliyinə təşəkkürlərini bildirdilər. Ekskursiya iştirakçılarda böyük maraqla qarşılanıb.

ZÜMRÜD

DSX əməkdaşlarının sayıqlığı sayəsində külli miqdarda narkotik tutulub

Azərbaycan Respublikasının Dövlət Sərhəd Xidməti tərəfindən sərhəd təhlükəsizliyinin təmin edilməsi sahəsində əməliyyat-axtarış və sərhəd mühafizə tədbirləri davam etdirilir. Dövlət Sərhəd Xidmətinin Mətbuat Mərkəzindən SİA-ya verilən məlumata görə, 2018-ci ilin 28 iyun tarixində DSX əməkdaşlarının sayıqlığı və peşəkarlığı sayəsində külli miqdarda narkotik vasitənin qanunsuz dövriyyədən çıxarılması təmin olunub.

Həmin tarixdə saat 03:15 radələrində Dövlət Sərhəd Xidmətinin sərhəd qoşunlarının Göytəpə sərhəd dəstəsinin xidməti ərazisində Yardımlı-Masallı şossə yolunda DSX əməkdaşları tərəfindən şübhəli avtomobil müşahidə olunub. Avtomobil təqib olunaraq sürücü və sərnişinlərdən biri saxlanılmış, avtomobildə olan 1 nəfər digər şəxs qaçmağa müvəffəq olub. Avtomobilə baxış zamanı 1 ədəd çantada 2 kq tiriyək, 5 kq həşiş qətranı aşkar olunub. Saxlanılmış vətəndaşların şəxsiyyəti



dəqiqləşdirilib, onların Lənkəran rayon Liman qəsəbə sakini 1989-cu il təvəllüdü Əkbərov Heydər Malik oğlu və Cəlilabad rayon Göytəpə qəsəbə sakini 1988-ci il təvəllüdü Həsənov Babək Özbək oğlu olmaları müəyyən edilib. Hadisə yerindən qaçmış 3-cü şəxsin axtarışı üzrə müvafiq tədbirlər həyata keçirilir. Hadisə ilə bağlı zəruri əməliyyat-istintaq tədbirləri davam etdirilir.

Ekologiya və Təbii Sərvətlər Nazirliyi Bakıda tullantılar üçün konteynerlər quraşdırır

Düən Ekologiya və Təbii Sərvətlər Nazirliyində (ETSN) plastik tullantıların ətraf mühitə təsirinin azaldılması, polietilen torbalar və plastik qablardan istifadənin təcridən azaldılmasına həsr olunmuş mətbuat konfransı keçirilib. Mətbuat konfransını giriş sözü ilə açan nazirliyin mətbuat xidmətinin rəhbəri İradə İbrahimova

ETSN-in plastik tullantıların ətraf mühitə təsirlərinin azaldılması sahəsində nəzarət həyata keçirdiyini və bu istiqamətdə maarifləndirmə və təbliğat işlərinin daha geniş vüsət alması məqsədilə tədbirlər gördüyünü bildirib. Nazirliyin Ekoloji siyasət şöbəsinin sektor müdiri Mehman Nəbiyev artıq Bakı, Sumqayıt və Gəncədə plastik tullantıların toplanması məqsədilə 10-dan çox xüsusi konteynerin quraşdırıldığını qeyd edib: "Bundan əlavə, digər rayonlarda da konteynerlərin quraşdırılması üçün icra hakimiyyətlərinə müraciət olunub və müsbət cavablar alınıb".

Plastik tullantıların toplanmasına, çəşidlənməsinə və təkrar emalına xidmət

göstərən "Azekol", "Azersun Holding" və "Metak" şirkətlərinin nümayəndələri məsələlərin tullantıların idarə olunması sahəsində gördüyü işlər barədə məlumat veriblər.

Nazirliyin Ətraf Mühitin Mühafizəsi Departamentinin sektor müdiri Adil Zeynalov əhalinin plastik tullantıların xüsusi konteynerlərə atılmasında və polietilen torbalardan istifadənin azaldılmasında maraqlı olduğunu vurğulayıb.

Sonda kütləvi informasiya vasitələri nümayəndələrini maraqlandıran suallar cavablandırılıb.

GÜLYANƏ

DSX dəniz minasını zərərsizləşdirdi



Azərbaycan Respublikasının Dövlət Sərhəd Xidməti sərhəd sularında etibarlı sərhəd mühafizəsinin, neft-qaz hasilatı və daşınması infrastrukturunun təhlükəsizliyinin təmin edilməsi istiqamətində tədbirləri davam etdirir. Bu barədə "SƏS"ə DSX-nin mətbuat xidməti mərkəzindən daxil olunan məlumatda bildirilir. Qeyd olunur ki, DSX Sahil Mühafizəsinin üzmə vasitələri tərəfindən Xəzər dənizinin Azərbaycan Respublikasına mənsub olan bölməsində adalara və qayalıqlara baxış keçirilərkən sahiləndən 13,9 km məsafədə Xəzər-Zirə adasının şimalındakı daşlıq ərazidə 1 ədəd köhnə dəniz minası aşkarlanıb, əra-

zi dərhal mühafizəyə götürülüb.

Mühəndis-istehkam mütəxəssisləri tərəfindən mina aşkarlanmış əraziyə baxış keçirilib, mərminin dəniz minası olması təsdiqlənib, daşınmasının təhlükəli olması səbəbindən, yerində zərərsizləşdirilməsinin zəruriliyi barədə rəy verilib. Mina aşkarlanmış ərazidən bir neçə kilometr ətrafda infrastruktur obyektlərinin mövcudluğu nəzərə alınmaqla, dəniz minasının aşkar olunduğu yerdə təhlükəsizlik tələblərinə uyğun partladılması barədə qərar qəbul olunub. 28 iyun tarixində dəniz minası partladılma yolu ilə zərərsizləşdirilib.

Afət TAHİRQIZI

Nuşirəvan Məhərrəmli: "Telekanallarda bayağılıq hələ də bizi narahat edir"

Özəl televiziya kanallarında bayağı verilişlər hələ də bizi narahat edən amildir. SİA-nın verdiyi məlumata görə, bunu trend-ə Milli Televiziya və Radio Şurasının (MTRŞ) sədri Nuşirəvan Məhərrəmli deyib. N.Məhərrəmli bildirib ki, özəl telekanallardakı verilişlərdə bayağılıq, proqramların səviyyəsinin qənaətbəxş olmaması düşündürücü faktordur. Şura sədri qeyd edib ki, özəl televiziya kanalları öz fəaliyyətlərini reyting üzərində qururlar. Bayağı verilişlər də reyting yığırsa, onda televiziya bələ proqramlara üstünlük verirlər: "Milli Televiziya və Radio Şurasının televiziya yaradıcılıq siyasətinə qarışmaq ixtiyarı yoxdu. Cəmiyyət bu sahədə dəyişikliyi bizdən gözləyir, amma insanlar özü də bu proseslərdə iştirak edir. O verilişlərdə tamaşaçı və ya qonaq kimi iştirak edən, o verilişlərə baxaraq reyting qazandıran insanlar da hamısı cəmiyyətin üzvləridir. Həmin verilişləri xoşlamayan və bağlanmasını istəyənlər də cəmiyyətin digər üzvləridir. Amma Şura qanun çərçivəsində iş görür, hazırda bizə belə bir səlahiyyət verilmir".

Milli Məclisin növbədənənar sessiyasının sonuncu plenar iclası keçirilib

İyunun 29-da Azərbaycan Respublikası Milli Məclisinin növbədənənar sessiyasının sonuncu plenar iclası keçirilib. AZƏRTAC xəbər verir ki, Milli Məclisin sədri Oqtay Əsədov gündəlik barədə məlumat verib. İclasda "Azərbaycan Respublikasının 2018-ci il dövlət büdcəsi haqqında" qanun layihəsi müzakirə edilib. Milli Məclisin iqtisadi siyasət, sənaye və sahibkarlıq komitəsinin sədri Ziyad Səmədzadə bildirib ki, son 15 il ərzində iqtisadi inkişafımız dünya miqyasında rekord səviyyədədir. Azərbaycanın iqtisadiyyatı 3,2 dəfə artıb və bu dünya miqyasında analoqu olmayan inkişafdır. Biz böyük valyuta ehtiyatlarımızı yaratmışıq. Ölkənin valyuta ehtiyatları ümumi daxili məhsula bərabər səviyyədədir. Ehtiyatlarımız xarici borcumuzu 4-5 dəfə üstələyir. Yəni, əgər dünyanın iqtisadi xəritəsinə baxsaq görürük ki, belə göstəricilər çox nadir hallarda baş verir. Əldə olunan uğurlar ölkə rəhbərliyinin düşünülmüş siyasətinin nəticəsidir. Bu gün Azərbaycan iqtisadi cəhətdən tam müstəqil dövlətdir. Ölkəmiz kimdən asılı deyil və buna görə də inamla müstəqil siyasətini həyata keçirir.

Məhz belə siyasətin nəticəsidir ki, 2018-ci ilin arxada qalan ayları böyük iqtisadi fəallıqla müşahidə olunur. Bu yaxınlarda Cənub Qaz Dəhlizi, TANAP kimi irimiqyaslı layihələr istifadəyə verilib. Bakı Dəniz Limanının istifadəyə verilməsi Azərbaycanın tranzit ölkə kimi nüfuzunu daha da artıracaq.

İclasda çıxış edən maliyyə naziri Samir Şerifov bildirib ki, təqdim olunmuş qanun layihəsi ilə dövlət və icmal büdcələrinin bir sıra gəlir və xərc maddələrinin artırılması və azaldılması, həmçinin dövlət büdcəsinin gəlir və xərclərinin tarazlaşdırılması nəzərdə tutulur. Prezident İlham Əliyevin tapşırığına uyğun olaraq, ölkənin müdafiə və təhlükəsizliyinin daha da gücləndirilməsi, əhəlinin həssas qruplarının müdafiəsinin artırılması və digər zəruri dövlət vəzifələrinin maliyyələşdirilməsi ilə əlaqədar olaraq əlavə maliyyə təminatının formalaşdırılması zərurəti 2018-ci il dövlət və icmal büdcələrinin gəlirlərinə yenidən baxılmasını şərtləndirib. Belə ki, gömrük inzibatchılığının təkmilləşdirilməsi ilə bağlı qanunvericilikdə qəbul edilmiş son qərarlar, o cümlədən bir sıra rüsumların artırılması, əsasən də alkoqollu içkilərə və bütün məmulatlarına yeni aksiz dərəcələrin tətbiqi Dövlət Gömrük Komitəsinin xətti ilə gömrük rüsumu və əlavə dəyər vergisi üzrə daxilolmaların əlavə 785 milyon manat artırılmasına imkan yaradıb. Xam neftin dünya bazarlarında qiymətinin əhəmiyyətli dərəcədə artması dövlət və icmal büdcələrinin müvafiq gəlir göstəricilərinin dəqiqləşdirilməsinə şərait yaradıb. 2018-ci il üzrə təsdiq edilmiş dövlət büdcəsinə görə büdcə gəlirlərinin hesablanmasında bir barrele 45 dollar neft qiymətinin proqnozu istifadə olunub. Həmin proqnoz 10 dollar artırılaraq bir barrel üçün 55 dollara çatdırılması təklif olunur. Bunun nəticəsində neft gəlirlərinin Vergilər Nazirliyi xətti ilə dövlət büdcəsində əks olunan daxilolmaları 500 milyon manat məbləğində artırılacaq. Bu artım əsasən Azərbaycan Respublikasında fəaliyyət göstərən xarici neft şirkətlərindən mənfəət vergisi qismində əlavə gözlənilən daxilolmalar hesabına proqnozlaşdırılır. Bununla yanaşı, Dövlət Neft Fondunun icmal büdcədə əksini tapan gəlirləri dəqiqləşdirilir və 5,6 milyard manat artırılır. Eyni zamanda, qeyd olunmalıdır ki, Vergilər Nazirliyinin xətti ilə qeyri-neft sektoru üzrə gəlir proqnozunun təsdiq olunmuş büdcə ilə müqayisədə 1 milyard 27 milyon manat məbləğində azaldılması zərurəti yaranıb. Həmin zəruri dəyişiklik əvvəlki illərdə vergi ödəyicilərindən, əsasən də qeyri-neft sektorunda fəaliyyət göstərən sahibkarlıq



subyektlərindən proqnozla nəzərdə tutulduğundan artıq alınmış vergi ödənişlərinin sahibkarlara geri qaytarılması və ya cari büdcə ilində ödəniləcək vergilərlə əvəzləndirilməsi ilə bağlıdır. Nəticədə Vergilər Nazirliyinin xətti ilə 2018-ci il dövlət büdcəsində təmin olunması nəzərdə tutulan məcmu daxilolmaların 527 milyon manat azaldılması dövlət büdcəsində öz əksini tapmalıdır. Beləliklə, təklif olunan dəqiqləşdirilmələrin aparılması nəticəsində 2018-ci il təsdiq olunmuş dövlət büdcəsinin gəlirləri 14 milyon manat büdcədənənar daxilolmalar da nəzərə alınmaqla cəmi 272 milyon manat məbləğində artırılacaq.

Hesablama Palatasının sədri Vüqar Gülməmmədov bildirib ki, müzakirə olunan qanun layihəsi "Büdcə sistemi haqqında" Qanunun 23-cü maddəsinə və sənədlə müəyyən edilmiş məlumatlar əlavə olunmaqla təqdim edilib. Diqqətə çatdırılıb ki, dövlətin əsas planına - dövlət büdcəsinə dəyişikliklər bir sıra iqtisadi və qeyri-iqtisadi amillərin təsiri ilə formalaşır. Neftin qiymətində volatilliklər büdcə planlaşdırılması və büdcə proqnozunun icra edilmə səviyyəsinə təsir edən mühüm iqtisadi amildir. Bu səbəbdən, istər 1998-ci ildə neftin dünya bazarlarında qiymətinin azalması, istər 2008-2009-cu illərdəki maliyyə və iqtisadi böhran, istərsə də 2014-2016-cı illərdə dünya bazarlarında neftin qiymətinin aşağı düşməsinin yaratdığı büdcə fəsadları dövləti qeyd edilən sənədə təkrar baxmağa, həmçinin büdcə planlaşdırılması və icrası mərhələlərində ehtiyatlı davranmağa sövq edib. Eyni zamanda,

cari ilin ötən dövründə həm dünyada, həm də respublikamızda iqtisadi sahədə bir sıra müsbət meyillər müşahidə edilib ki, məhz bu amillər də əsas makrogöstəricilərin dinamikasına təsir göstərib.

Qeyd edilib ki, 2018-ci ilin ilk 5 ayında neftin orta qiyməti dövlət büdcəsində ilkin nəzərdə tutulmuş göstəricidən 71 faiz, yəni baxılan dövlət büdcəsində nəzərdə tutulmuş göstəricidən isə 40,0 faiz çoxdur. Neftin qiyməti ilə son aylarda müşahidə edilən meyillər, həmçinin geosiyasi proseslər yenidən dövlət büdcəsində neftin qiymətinin 55 dollar səviyyəsində proqnozlaşdırılmasını obyektiv zərurətdən irəli gələn və ölkənin valyuta ehtiyatlarının qorunmasına xidmət edən ehtiyatlı yanaşma olduğunu vurğulamaq imkanı verir. Neftin dünya bazarlarında qiymətinin kəskin şəkildə dəyişməsi, həmçinin dövlət maliyyəsi sahəsində aparılan islahatların hədəfləri ilə üst-üstə düşməsi baxımından ölkədə makrofiskal bazanın gücləndirilməsi xüsusi əhəmiyyət kəsb edir.

Bildirilib ki, 2018-ci ilin yanvar-may aylarında əvvəlki ilin eyni dövrünə nisbətən 1,1 faiz çox ümumi daxili məhsul istehsal edilib, iqtisadiyyatın qeyri-neft sektorunda istehsal olunmuş əlavə dəyər əvvəlki ilin müvafiq dövrünə nisbətən 1,9 faiz artıb, neft sektorunda isə sabit qalıb. Nominal ifadədə neft sektorunda 28,1 faiz, qeyri-neft sektorunda isə 5,7 faiz artım müşahidə edilib. Mərkəzi Bankın verdiyi məlumatlara görə ölkənin tədiyyə balansının yaxşılaşması şəraitində 2018-ci ilin

ötən dövründə strateji valyuta ehtiyatları artaraq xarici dövlət borcunu dəfələrlə üstələyib.

Hesablama Palatasının sədri qeyd edib ki, təklif olunan dəyişikliklərlə dövlət büdcəsinin gəlirlərinin 22,1 milyard manat məbləğində artırılması nəzərdə tutulub ki, bu da gəlirlərin ÜDM-ə nisbətinin təsdiq edilmiş göstəricilərlə müqayisədə 0,6 faiz bəndi çox olmaqla 29,6 faizə çatmasına şərait yaradacaq.

Dövlət büdcəsi gəlirlərinin tərkibində əlavə dəyər vergisinin malların idxalı əməliyyatları üzrə artması, ölkə ərazisində malların (işlərin, xidmətlərin) təqdim edilməsi əməliyyatları üzrə isə azalması meylinin cari ilin icrasına da təsirləri müşahidə olunur ki, bu da vergi orqanları üzrə təsdiq olunmuş müvafiq proqnozların icra olunmaması risklərini artırır. Ümumiyyətlə, ölkə üzrə istehlakın davamlı artımı şəraitində 2016-cı ildən etibarən dövlət büdcəsinə təmin olunan əlavə dəyər vergisinin gömrük orqanları üzrə artması, vergi orqanları üzrə isə azalması dinamikası əlavə dəyər vergisi üzrə vahid inzibatchılıq modelinin tətbiqini zəruri edir. "2018-ci il dövlət büdcəsi haqqında" qanun layihəsinə dair Hesablama Palatasının rəyində vergi orqanları tərəfindən dövlət büdcəsinə təmin olunan gəlirlər üzrə qeyri-neft sektorundan daxilolmaların tərkibində rezident müəssisələrin əlavə dəyər vergisi və mənfəət vergisi üzrə proqnozların tam şəkildə əsaslandırılmaması barədə qeyd olunan qeyri-neft sektoru üzrə gəlirlərin azaldılmasını nəzərdə tutan hazırkı dürüstləşdirilmə təklifi ilə bir daha öz təsdiqini tapır.

Eyni zamanda, cari dövrdə gəlirlərin icra vəziyyəti malların ixracından gömrük rüsumları, Azərbaycan Respublikasında istehsal edilən və qiymətləri tənzimlənən məhsulların kontrakt (satış) qiyməti ilə (ixrac xərcləri çıxılmaqla) topdansa satış qiyməti arasındakı fərqləndirilmə yığımları və Dövlət Zəmanəti ilə Alınan Borcların Təminat Fonduna daxilolmalar üzrə potensialın mövcudluğunu deməyə əsas verir.

Dövlət büdcəsinin xərcləri 23,1 milyard manat məbləğində nəzərdə tutulub ki, bu da ilkin proqnoza nisbətən 2,0 milyard manat və ya 9,6 faiz çoxdur. Dövlət büdcəsinin xərclərində funksional təsnifat üzrə 10 bölmə üzrə artım nəzərdə tutulub, 4 bölmə üzrə dəyişiklik aparılmayıb, ən çox artım isə 1,1 milyard manat və ya 5,7 dəfə olmaqla "İqtisadi fəaliyyət" bölməsi üzrə təklif edilib. Proqnozlaşdırılmış artım ilkin təsdiq edilmiş büdcə layihəsində nəzərə alınmayan xərclərin yenidən baxılan büdcəyə daxil edilməsi ilə bağlıdır. Təklif olunan artım funksional təsnifatın xarakterinə uyğundur.

Sonra Vergi Məcəlləsinə edilən dəyişikliklər müzakirə olunub. Nəzərdə tutulan dəyişikliklərə əsasən 188.1.1-ci maddədə "üç" sözü "1,5" rəqəmi ilə və "600" rəqəmi "200" rəqəmi ilə əvəz edilir. Həmçinin sənədə "Aksiz markasının verilməsinə görə "Dövlət rüsumu haqqında" Azərbaycan Respublikasının Qanunu ilə müəyyən edilmiş məbləğdə dövlət rüsumu tutulur" məzmunlu 194.1-2-ci maddə əlavə olunur.

"Dövlət rüsumu haqqında" Qanuna edilən dəyişikliyə görə, sənədə "aksiz markasının verilməsi" adlı 2.0.8-2-ci maddə

də əlavə ediləcək. Bundan başqa, qanuna əlavə olunan 20-3-cü maddəyə əsasən alkoqollu içkilərə görə aksiz markasının verilməsi üçün 0,06 manat, tütün məmulatlarına görə aksiz markasının verilməsi üçün 0,05 manat məbləğində dövlət rüsumu müəyyən edilib.

İclasda "Məşğulluq haqqında" qanun layihəsi üçüncü oxunuşda müzakirəyə təqdim edilib. Bildirilib ki, qanun layihəsi 6 fəsil, 37 maddədən ibarətdir. Bu qanun Azərbaycan Respublikası Konstitusiyasının 35-ci maddəsinə və 94-cü maddəsinin birinci hissəsinin birinci bəndinə uyğun olaraq məşğulluğa kömək sahəsində dövlət siyasətinin hüquqi, iqtisadi və təşkilati əsaslarını, eləcə də işaxtaran və işsiz şəxslərin sosial müdafiəsi sahəsində dövlət təminatlarını müəyyən edəcək. Qanun Azərbaycan vətəndaşlarına, ölkədə yaşayan əcnəbilərə və vətəndaşlığı olmayan şəxslərə şamil edilir. Məşğul şəxslərə maddi dəstəklə işləyənlər, mülki-hüquqi xarakterli müqavilələrlə işləyənlər, əyani təhsil alanlar, sahibkarlar, mülkiyyətində kənd təsərrüfatına yararlı torpaq payı olanlar, ailə kəndli təsərrüfatının üzvləri və sair aiddir.

Sonra "Hesablama Palatası haqqında" qanun layihəsi üçüncü oxunuşda müzakirə olunub. Ziyad Səmədzadə bildirib ki, 6 fəsil, 41 maddədən ibarət qanun layihəsi Hesablama Palatasının statusunu, fəaliyyətinin hüquqi əsaslarını, idarəetmə və təşkilati strukturunu, habelə dövlət vəsaitlərinin qanunauyğun, məqsədyönlü və effektiv istifadəsinə dövlət nəzarətinin təmin edilməsi sahəsində kənar dövlət maliyyə nəzarətinin obyektləri ilə və digər tərəflərlə münasibətlərini tənzimləyir.

İclasda "Azərbaycan Respublikasında dövlət daktiloskopik və genom qeydiyyatı haqqında" qanun layihəsinə üçüncü oxunuşda baxılıb. Qeyd edilib ki, 4 fəsil, 21 maddədən ibarət qanun layihəsi ölkəmizdə dövlət daktiloskopik və genom qeydiyyatının məqsədini, prinsiplərini və növlərini müəyyən edir, habelə bu sahədə yara-

nan icimai münasibətləri tənzimləyir. Layihədə dövlət daktiloskopik qeydiyyatı, daktiloskopik məlumat bankı, dövlət genom qeydiyyatı, DNT profili və digər anlayışların izahı verilir. Qeyd edilir ki, ölkədə dövlət daktiloskopik və genom qeydiyyatı daktiloskopik və genetik məlumatlar əsasında insan şəxsiyyətinin eyniləşdirilməsi məqsədilə aparılır. Müzakirələrdən sonra qanun layihəsi üçüncü oxunuşda qəbul edilib.

Daha sonra "Azərbaycan Respublikası Hökuməti və Mərakeş Krallığı Hökuməti arasında gəlirlərə görə vergilərə münasibətdə ikiqat vergitutmanın aradan qaldırılması və vergidən yayınmanın qarşısının alınması haqqında" Konvensiya təsdiq olunub, "Xəzər dənizinin Azərbaycan sektorunda Əşrəfi - Dan Ulduzu - Aypara sahəsinin kəşfiyyatı, işlənməsi və hasilatın pay bölgüsü haqqında" Azərbaycan Respublikasının Dövlət Neft Şirkəti ilə Statoyl Azərbaycan Əşrəfi Dan Ulduzu Aypara BV və SOCAR-ın Ortaq neft şirkəti arasında Sazişin qəbul və təsdiq edilməsi, həyata keçirilməsinə icazə verilməsi barədə", "Xəzər dənizinin Azərbaycan sektorunda "Qarabağ" neft yatağının işlənməsi ilə əlaqədar" Azərbaycan Respublikasının Dövlət Neft Şirkəti ilə Statoyl Azərbaycan Qarabağ BV və SOCAR Qarabağ LLSİ arasında Risk xidmət Sazişinin qəbul və təsdiq edilməsi, həyata keçirilməsinə icazə verilməsi barədə" qanun layihələri qəbul edilib.

"İnformasiya əldə etmək haqqında" qanun layihəsinə görə, sənədin 30.1-ci maddəsinə "Büdcə təşkilatlarının, dövlət adından yaradılan publik hüquqi şəxslərin, büdcədən kənar dövlət fondlarının, səhmlərinin (paylarının) 30 faizi və ya daha artıq hissəsi dövlətə məxsus olan təsərrüfat cəmiyyətlərinin illik maliyyə fəaliyyət məlumatlarının, o cümlədən dövlət büdcəsindən verilmiş vəsaitdən və ya onlara ayrılmış əmlakdan istifadəyə aid olan informasiyanın internet informasiya ehtiyatlarında açıqlanması qaydasını müvafiq icra hakimiyyəti orqa-

nının müəyyən etdiyi orqan (qurum) təsdiq edir" məzmunlu ikinci hissə əlavə olunur.

Deputatlar, həmçinin Vergi Məcəlləsində, "İcarə haqqında", "Dövlət qulluğu haqqında", "Siyasi partiyalar haqqında", "Feldyeger rəhbəri haqqında", "Yol hərəkəti haqqında" qanunlarda dəyişiklik edilməsi haqqında və "Feldyeger rəhbəri orqanında xidmət keçmə haqqında" Əsasnamənin təsdiq edilməsi barədə" Azərbaycan Respublikasının 2004-cü il 8 iyun tarixli 682-IIQ nömrəli Qanununun ləğv edilməsi haqqında" qanun layihələrinə də baxılıb.

İclasda "Büdcə sistemi haqqında" Qanuna təklif olunan dəyişikliklər də müzakirə edilib. Bildirilib ki, bu dəyişikliklər 2019-cu büdcə ilindən başlayaraq dövlət və icmal büdcələrinin tərtib olunmasını təkmilləşdirəcək məqsədi daşıyır. Dəyişikliklər fiskal dayanıqlılığın gücləndirilməsi məqsədilə neft ixrac edən ölkələrin təcrübələri və Azərbaycan iqtisadiyyatının xüsusiyyətləri nəzərə alınmaqla hazırlanıb və fiskal qaydaları, o cümlədən neft gəlirlərindən səmərəli istifadə ilə bağlı qaydaları müəyyən edir, makroiqtisadi sabitliyin, eləcə də maliyyə və borc intizamının təmin edilməsi üçün çərçivə formalaşdırır. Qeyd olunub ki, bu dəyişikliklərin tətbiqi dövlət büdcəsinin neft gəlirlərindən asılılığını azaldacaq.

Cinayət Prosesual Məcəlləsində edilən dəyişikliklər Azərbaycan Respublikasının Cinayət Prosesual Məcəlləsinin müvafiq maddələrinin təkmilləşdirilməsi və 2017-ci il 20 oktyabr tarixli 816-VQD nömrəli Qanunla Azərbaycan Respublikasının Cinayət Məcəlləsinə edilən dəyişikliklərə uyğunlaşdırma məqsədi daşıyır. Eyni zamanda, layihədə Azərbaycan Respublikasının Ali Məhkəməsinə kassasiya şikayətinə və ya kassasiya protestinə mahiyyəti üzrə baxılması zamanı kassasiya şikayətinin və ya kassasiya protestinin baxışının nəticələri buna əsas verərsə, barəsində kassasiya müraciəti olmayan məhkum edilmiş şəxslərin də xeyrinə yekun qərar qəbul etmək səlahiyyətinin verilməsi təklif edilir. Həmçinin dəyişikliklə-

rə görə kassasiya instansiyası məhkəməsi kassasiya şikayətinə və ya kassasiya protestinə mahiyyəti üzrə baxarkən hökm və ya məhkəmənin digər yekun qərarının icrasını qaydasında icraat üzrə məhkəmə qərarını ləğv edə bilər və birinci və ya apelyasiya instansiyası məhkəməsində müəyyən edilmiş hallar və sübutlar əsasında yeni qərar (o şərtlə ki, həmin qərar məhkum edilmiş şəxsin vəziyyətinin ağırlaşdırılması ilə nəticələnməsin) qəbul edə bilər.

İclasda Cəzaların İcrası Məcəlləsində, "İcra məmurları haqqında", "Polis haqqında", "İcra haqqında", "Hərbi vəzifə və hərbi xidmət haqqında" qanunlarda nəzərdə tutulan dəyişikliklər müzakirə olunub. Bildirilib ki, bu dəyişikliklər "Penitensiar sahədə fəaliyyətin təkmilləşdirilməsi, cəza siyasətinin humanistləşdirilməsi və cəmiyyətdən təcrid etmə ilə əlaqədar olmayan alternativ cəza və prosesual məcburiyyət tədbirlərinin tətbiqinin genişləndirilməsi barədə" Azərbaycan Respublikası Prezidentinin 2017-ci il 10 fevral tarixli Sərəncamının, "Azərbaycan Respublikasının Cəzaların İcrası Məcəlləsində dəyişikliklər edilməsi haqqında" Qanunun icrasını əlaqədar və mövcud qanunların təkmilləşdirilməsi məqsədi daşıyır.

Deputatlar, həmçinin Cinayət, İnzibati Xətalar, İnzibati Prosesual, Mülki, Miqrasiya məəcəllələrinə edilən dəyişiklikləri də nəzərdən keçiriblər.

"Dövlət rüsumu haqqında" Qanunda edilən dəyişikliyə görə, sənədin 10.9-cu maddəsində "10 manat" sözləri "20 manat" sözləri ilə əvəz edilir.

İclasda "Məhkəmələr və hakimlər haqqında", "Məhkəmə-Hüquq Şurası haqqında", "Notariat haqqında" qanunlarda dəyişiklik edilməsi barədə və "Azərbaycan Respublikası vətəndaşının yeni nəsil şəxsiyyət vəsiqəsinin tətbiqi ilə əlaqədar bəzi qanunlara dəyişikliklər edilməsi haqqında" qanun layihələrinə də baxılıb. Müzakirə olunan bütün qanun layihələri səsə qoyularaq qəbul edilib. Sonda Azərbaycan Respublikasının dövlət himni səsləndirilib.

KİVDF 33 qəzetə maliyyə yardımının ayrılması barədə qərar qəbul edib

İyunun 29-da Azərbaycan Respublikasının Prezidenti yanında Kütləvi İnformasiya Vasitələrinin İnkişafına Dövlət Dəstəyi Fondunun Müşahidə Şurasının növbəti iclası keçirilib. Fondun AZƏRTAC-a bildirdi ki, Müşahidə Şurasının sədri Həsən Həsənov iclası açıq elan edərək gündəlikdəki məsələlər barədə məlumat verib. Gündəliyə Fondun 2018-ci ilin II yarısı üçün KİV layihələrinin maliyyələşdirilməsi ilə bağlı elan etdiyi müsabiqəyə təqdim edilmiş layihə sənədlərinin müzakirəsi və təsdiqi, Azərbaycan Respublikası Prezidenti Administrasiyasından daxil olmuş Azərbaycan Mətbuat Şurasının "Ahıl jurnalistlərə qayğı: keçmişimizə ehtiram gələcək üçün təcrübə qaynağımızdır" mövzusunda layihəsinin müzakirəsi və təsdiqi, habelə cari məsələlər daxil idi.

Müzakirəyə çıxarılan birinci məsələ barədə ətraflı məlumat verən Azərbaycan Respublikasının Prezidenti yanında Kütləvi İnformasiya Vasitələrinin İnkişafına Dövlət Dəstəyi Fondunun icraçı direktoru Vüqar Səfərli "Azərbaycan Respublikasında kütləvi informasiya vasitələrinin inkişafına dövlət dəstəyi Konsepsiyası"na müvafiq olaraq 33 qəzetin müsabiqəyə sənəd təqdim etdiyini diqqətə çatdırıb. Həmin qəzetlərin layihələrinin 2018-ci ilin I yarısın-



da da Fond tərəfindən maliyyələşdirildiyini xatırladan icraçı direktor müsabiqədə yeni iştirak edən qəzetlərin olmadığını deyib. Müvafiq araşdırmalardan sonra sənəd təqdim etmiş 33 qəzetin layihə təkliflərinin müsabiqənin şərtlərinə cavab verdiyi müəyyənləşdirilib.

Sonra qəzetlərdən daxil olmuş sənəd-

lər ətrafında müzakirələr başlayıb.

Fondun Müşahidə Şurasının sədri Həsən Həsənov, sədr müavini İlqar Hüseynov, üzvlərdən - Cəmaləddin Quliyev, Bəhruz Quliyev, Rasim Həsənov, İntiqam Hüseynov və Ayaz Mirzəyev Fondun maliyyə yardımlarının qəzetlərin maddi-texniki bazasının möhkəmləndirilməsi baxımın-

dan əhəmiyyətini qeyd ediblər.

Müzakirələrin sonunda 33 qəzetin sənədlərinin müsabiqənin şərtlərinə cavab verdiyi nəzərə alınaraq, onlara 2018-ci ilin ikinci yarısında maliyyə yardımının ayrılması barədə qərar qəbul edilib.

Gündəlikdəki ikinci məsələ barədə məlumat verən Vüqar Səfərli bildirdi ki, Azərbaycan Mətbuat Şurasının "Ahıl jurnalistlərə qayğı: keçmişimizə ehtiram gələcək üçün təcrübə qaynağımızdır" mövzusunda layihəsinin məqsədi mediamızın inkişafında xidmətləri olmuş veteran jurnalistlərin hərtərəfli dövlət qayğısı ilə əhatə edilməsi, onların sosial müdafiəsinin gücləndirilməsidir. İcraçı direktor qeyd edib ki, layihənin həyata keçirilməsi üçün 12 min manat vəsaitin ayrılması təklif olunur.

Müzakirələr zamanı Müşahidə Şurasının sədri Həsən Həsənov, sədr müavini İlqar Hüseynov, üzvlərdən Cəmaləddin Quliyev, İntiqam Hüseynov, Bəhruz Quliyev, Rasim Həsənov və Ayaz Mirzəyev layihənin veteran jurnalistlərin sosial qayğılarının həlli baxımından əhəmiyyətli olduğunu vurğulayıblar. Şura üzvləri layihənin maliyyələşdirilməsi üçün 12 min manat məbləğində vəsaitin ayrılması təklifini yekdilliklə qəbul ediblər. Cari məsələlərin müzakirəsi zamanı icraçı direktor Vüqar Səfərli Fondun yaxın dövr üçün fəaliyyət istiqamətləri barədə məlumat verib.

Türk xalqı növbəti tarix yazdı

“Türkiyə liderini seçkilərdəki qələbə münasibətilə ilk təbrik edən də, məhz Azərbaycan Prezidenti İlham Əliyev oldu”

Dost-qardaş, iki dövlət - bir millət olan Türkiyədə parlament və prezident seçkiləri keçirildi. Bu seçkilər azad və demokratik keçirilməsi baxımından əksər ölkələrə nümunə oldu. Söhbət etdiyimiz müsahiblərimiz seçkilərin əhəmiyyətini yüksək qiymətləndirdilər və bu seçkilərdən sonra Türkiyə ilə Azərbaycan arasında münasibətlərin daha da inkişaf etdiriləcəyini bildirdilər.

Yeni Azərbaycan Partiyasının Siyasi Təhlil və Proqnozlaşdırma şöbəsinin müdiri, millət vəkili Aydın Mirzəzadə: “Türkiyədə qazanılan qələbə ümumi Türk dünyasının qələbəsidir”

- Türkiyədə gərgin keçən siyasi mübarizəyə baxmayaraq, qardaş ölkə başçısı Rəcəb Tayyib Ərdoğanın və onun rəhbərlik etdiyi Ədalət və İnkişaf Partiyasının qalib gələcəyi şəksiz idi. Mətbuatda verilən proqnozlarda Yeni Azərbaycan Partiyasının nümayəndələri, bir qayda olaraq, Türkiyədə, məhz indiki dövlət başçısının və onun siya-

başçıları arasında dövlətlərarası münasibətlərlə yanaşı, şəxsi dostluq nümunələri də var. Qardaş ölkənin rəhbərinin yenidən prezident seçilməsi, iki ölkə arasında münasibətlərin daha da dərinləşəcəyinə və yeni konturlar əldə edəcəyinə işarədir. Hər iki ölkə beynəlxalq aləmdə birgə mövqedən çıxış edir və birgə milli maraqları var. İki ölkənin birgə həyata keçirdiyi iqtisadi layihələr bu gün regionun əsas iqtisadi xarakteristikası hesab edilə bilər. Ümumən götürüldükdə isə, qardaş ölkə seçicisinin, eyni zamanda, Azərbaycan-Türkiyə münasibətlərinin qorunub saxlanmasına, onun inkişaf etdirilməsinə səs verdiyini qətiyyətlə demək olar.

“Kaspi” qəzetinin baş redaktoru İlham Quliyev: “Seçim növbəti illər üçün Türkiyədə sabitliyin və perspektivin qarantı olacaq”

- İyunun 24-də Türkiyə öz tarixinin ən



kritik seçkilərdən birini keçirdi. Konstitusiyaya dəyişikliyi dəndən sonra keçirilən ilk seçkidə həm ilk dəfə olaraq, prezident seçildi, həm də parlament formalaşdırıldı. Seçkidən qabaq onun nəticələri ilə bağlı müxtəlif proqnozlar verilsə də, türk xalqı ən doğru olanı etdi. İndiki prezident Rəcəb Tayyib Ərdoğan seçkilərin 53 faizinin səsini qazanaraq, elə birinci turda qalibiyyətini elan etdi. Onun rəhbərlik etdiyi AKP-nin MHP ilə birgə yaratdığı Cümhuriyyət Partiyası da parlamentdə səsələri yarıdan çoxunu qazandı. Beləliklə, çoxlarının arzularının əksinə olaraq, türk xalqı növbəti demokratiya imtahanından üzünə çıxdı. Seçkiyə qatılan tərəflərin hər biri nəticələri qəbul etdi. Ərdoğanın əsas rəqibi olan CHP-nin namizədi Mühərrem İncə də mətbuat konfransı keçirib, nəticələrlə razılaşdığını, seçkiləri udduğunu etiraf etdi. Türkiyəni qarışdırmaq, xaosa sürükləmək istəyənlərin arzuları növbəti dəfə ürəklərində qaldı. İkincisi, Türkiyə regionda və dünyada kifayət qədər mürəkkəb şəraitdə ən doğru olan seçimi etdi. Bu seçim növbəti illər üçün Türkiyədə sabitliyin və pers-

pektivin qarantı olacaq. Türk seçicisi həm də Ərdoğan hakimiyyətinin son vaxtlar terrora qarşı apardığı mübarizəyə dəstək nümayiş etdirdi, hökumətin addımlarından razılığını ifadə etdi. Ərdoğanın və partiyasının zəfəri Azərbaycan üçün də ən sərfəli seçim idi. Çünki bu komandanın Azərbaycanla siyasi və iqtisadi sferada əməkdaşlığa verdiyi dəstək göz önündədir. Ərdoğan hakimiyyəti dövründə Azərbaycan və Türkiyə, sözlün əsl mənasında, “bir millət-iki dövlət” prinsipi əsasında əməkdaşlıq edib. Böyük regional layihələr razılaşıdırılıb, icra edilib və edilməkdədir. Azərbaycan Türkiyənin ən böyük xarici sərmayədarına çevrilib. AKP hökumətlərinin, prezident Ərdoğanın Dağlıq Qarabağ münaqişəsi ilə bağlı tutduğu mövqə də hamımıza məlumdur. Amma təəssüf ki, müxalifətin namizədi olan M.İncə seçki kampaniyası boyu bir dəfə də Dağlıq Qarabağ münaqişəsindən söz açmadı. Bütün bunları ümumiləşdirəndə, Azərbaycan üçün də Ərdoğanın və partiyasının zəfəri sevindirici oldu. Təsədüfi deyil ki, Türkiyə liderini seçkilərdəki qələbə münasibətilə ilk təbrik edən də, məhz Azərbaycan Prezidenti İlham Əliyev oldu.

Siyasi şərhçi Arzu Nağıyev: “Rəcəb Tayyib Ərdoğanın Türkiyədə keçirilən prezident seçkilərində növbəti dəfə qələbə qazanması gözlənilən idi”



- Ümumiyyətlə, Rəcəb Tayyib Ərdoğanın Türkiyədə keçirilən prezident seçkilərində növbəti dəfə qələbə qazanması gözlənilən idi. 52 faiz səsle R.T.Ərdoğanın seçkilərdə qələbə qazanması ilə aparılan reformalar, yeni parlamentin yaradılması, yeni parlamentdə onun fraksiyasının çoxsaylı yer götürməsi mühüm bir hadisə idi. Məlum məsələdir ki, Ərdoğanın Türkiyədə hər hansı bir qələbəsi, eyni zamanda, apardığı reformalarla bağlı əldə etdiyi nailiyyətlər Azərbaycana da müsbət təsir göstərən amillərdən biridir. Biz həm siyasi, iqtisadi, həm də hərbi cəhətdən Türkiyə ilə tərəfdaş və müttəfiq. Bu gün cənab Ərdoğanın apardığı siyasətlə bağlı Azərbaycanda, birmənalı şəkildə, müsbət fikirlər formalaşmışdır. Azərbaycan və Türkiyə rəhbərliyi arasında dostluq əlaqələrinin olması çox mühüm amildir. Eyni zamanda, bu, göstərdi ki, Azərbaycan Prezidenti İlham Əliyev Rəcəb Tayyib Ərdoğanı təbrik edən ilk dövlət başçılarından biri oldu. Düşünürəm ki, gələcəkdə də böyük meqa layihələrdə Türkiyə və Azərbaycan bir yerdə olacaq. İki ölkə həm iqtisadi cəhətdən, həm karbohidratların Avropaya daşınmasında, həm də digər mühüm əhəmiyyət kəsb edən məsələlərdə siyasi, iqtisadi, hərbi baxımından bir yerdə olacaqlar. Hesab edirəm ki, gələcəkdə də bizim partnyorluğumuz, tərəfdaşlığımız davam edəcəkdir”.



Azərbaycan Gənc Alim, Aspirant və Magistrlər Cəmiyyətinin sədri, fəlsəfə doktoru İlqar Orucov:


- Azərbaycan və Türkiyə iki qonşu və strateji baxımdan partnyor dövlətlərdir. Eyni zamanda, orta qəyərə və milli köklərə bağlı qardaş ölkələrdir. Bu baxımdan, əlbəttə ki, qonşu və qardaş ölkədə baş verən hadisələr, siyasi proseslər ölkəmiz üçün də maraqlı və həm də, əhəmiyyət kəsb edir. Azərbaycan və Türkiyəni orta qəyərə maraqlar, iqtisadi layihələr birləşdirir və ona görə də bu ölkədə baş verən siyasi proseslər bizim üçün də xeyli maraqlıdır. Qardaş Türkiyə dövləti son illərdə dünyada gedən qlobal siyasi proseslərə çıxış əldə etməyə çalışıb, iqtisadi və siyasi maraqlarını kəskin şəkildə və qətiyyətlə ortaya qoymaq iddiasında olan siyasi xətt yeridir və əslində, bu, həm də böyük bir islam coğrafiyası üçün də əhəmiyyət kəsb edir. Türkdillil dövlətlərin də maraqları bu prosesdə qabardılır. Türkiyənin yürütdüyü siyasi xəttin mərkəzində, təbii ki, ilk növbədə, bu dövlətin maraqları dayanır, amma məsələ ondadır ki, bu maraqlar qardaş və dost dövlətlərin də maraqları ilə üst-üstə düşür. Ona görə də, Türkiyənin siyasi manevr imkanlarının genişlənməsi, iqtisadi qüdrətinin yüksəlməsi bizim dövlətimiz üçün də müsbət təsirlərini göstərməkdədir.

Türkiyə xalqı növbəti dəfə dünyaya öz demokratiya əzmini nümayiş etdirdi və yeni dövlət rəhbərini seçdi. Bütün beynəlxalq müşahidəçilər, seçkiləri izləyən xarici nümayəndələr, beynəlxalq təşkilatların rəyi xalqın azad və demokratik seçimdə sərbəst olduğunu təsdiqlədi. Ölkənin bir nömrəli siyasi prosesinə qatılmış müxtəlif siyasi qütblü namizədlər arasında davam edən gərgin mübarizədə AKP-nin vahid lideri Rəcəb Tayyib Ərdoğanın qələbə qazanacağını proqnozlaşdırmaq əvvəlcədən də mümkün idi. Çünki Türkiyə xalqı uzaq keçmiş olmayan 2016-cı ilin 15 iyul hadisələrində dövlətçiliyə münasibətini ortaya qoymaqla, həm də birbaşa Ərdoğanı olan münasibətini də ifadə etmişdi. O zamandan sonra Ərdoğanın siyasi nüfuzunun kəskin dəyişməsi isə müşahidə olunmamışdı.

Hesab edirəm Azərbaycanla Türkiyənin münasibətləri növbəti illərdə də uğurla davam etdiriləcək. Hər iki dövlətin başçıları yeni seçiliblər və əvvəlki dost münasibəti davam etdirmək üçün xeyli zaman əldə ediblər, bundan da istifadə edəcəklər və beləliklə, iki dövlətin münasibətləri yeni mərhələyə qədəm qoyacaqdır. Nəticədə, iki müttəfiq, dost, qardaş dövlət və xalq bu münasibətlərin inkişafından qazanacaqdır. Həm Azərbaycan xalqının Lideri İlham Əliyev, həm Türkiyə xalqının Lideri Ərdoğan dövlətlərin, xalqların maraqlarına cavab verən münasibətlərin inkişafında olduqca maraqlıdırlar və bunu dəfələrlə bəyan ediblər.

“Gazprom” bu il Avropaya rekord həcmdə təbii qaz göndərmək niyyətindədir

Rusiyanın enerji nəhəngi “Gazprom” şirkəti cari ildə Avropaya rekord həcmdə təbii qaz ixrac etməyi hədəfləyir. AZƏRTAC xəbər verir ki, bu barədə şirkətin idarə heyətinin sədri Aleksey Miller Sankt-Peterburqda keçirdiyi mətbuat konfransında deyib. O bildirib ki, 2018-ci ilin sonuna qədər Avropaya rekord həcmdə - 200 milyard kubmetr təbii qaz göndərməyi planlaşdırırlar. “Gazprom” Avropaya bu ilin ilk yarısında keçən illə müqayisədə 6 faiz artımla 101 milyard kubmetr təbii qaz ixrac edib. Dünyanın ən böyük təbii qaz istehsalçısı olan “Gazprom” Avropanın təbii qaz tələbatının təxminən 30 faizini ödəyir. “Gazprom” keçən il Avropaya 194,4 milyard kubmetr qaz göndərmişdi.



30 iyun 2018-ci il

Ermənistan Azərbaycanın müharibə anonsundan necə qorxur?

Aykazn Qaqriyan: "Azərbaycanın müdafiə naziri bəyan edib ki, ordu hərbi əməliyyatlara hazırdır və Ali Baş Komandanın əmrini gözləyir"

Azərbaycan Ordusunun qalibiyyət addımları Ermənistanda ciddi müzakirə mövzusunə çevrilib. Bu dəfə "Iragir.am" saytının baş redaktoru Aykazn Qaqriyan "Azərbaycan Ordusu əmr gözləyir: kim zəmanət verə bilər?.." adlı məqalə ilə çıxış edib və Silahlı Qüvvələrimizin son vaxtlar cəbhədə əldə etdiyi nailiyyətlərindən və eləcə də, növbəti hərbi əməliyyatların başlaması ehtimalından yazıb. Erməni müəllif qeyd edir ki, iyunun 26-da keçirilmiş hərbi paradın səhəri günü Prezident İlham Əliyev hərbi vəziyyətlə bağlı direktivlər imzalayıb. "Bu, KİV-lərdə hərbi vəziyyətlə bağlı senzuralar və hərbi əməliyyatlar ərazisindən tarixi-mədəni abidələrin təxliyyəsi ilə bağlıdır"- deyərək A. Qaqriyan yazıb.

Erməni baş redaktor Azərbaycan Ordusunun təması xətti yaxınlığında hərbi gücünü artırdığını qeyd edir və hərbi ekspertlərin də fikirlərinə toxunaraq, yazır ki, Silahlı Qüvvələr müdafiədən hücum keçməyə hazırlaşır. "Iyulda böyük hərbi təlimlər keçiriləcək"-deyə Qaqriyan bildirir. Söz yox ki, bütün bunlar, ilk növbədə, Ermənistanda mövcud olan gərgin vəziyyətin, siyasi böhranın nəticələridir ki, erməni ictimaiyyəti belə bir halda, yeni müharibənin başlayacağı təqdirdə, nəticələrin onların xeyrinə olmayacağını dərk edir. Bu baxımdan, demək olar ki, hər gün erməni KİV-lərində bu mövzu ətrafında rəylər, açıqlamalar, siyasi-analitik yazılara daha çox yer ayrılır. Məsələn, adicəkilən saytın baş redaktoru həmin məqaləsində onu da yazıb ki, Azərbaycan silahlı qüvvələrdə davam edir və məlumatlara görə, tezliklə silah təchizatçıları sırasında ABŞ və Almaniya da yer ala biləcək. SİTAT: "Azərbaycanın müdafiə naziri bəyan edib ki, ordu hərbi əməliyyatlara hazırdır və Ali Baş Komandanın əmrini gözləyir. İlham Əliyev öz vəzifəsini daha da sərtləşdirib və demək olar ki, danışıqlar barədə fikir bildirmir".

Məhz buradan da bəlli olur ki, Azərbaycan Prezidenti İlham Əliyevin Dağ-

lıq Qarabağla bağlı qətiyyətli mövqeyi, xüsusilə, Azərbaycanın işğal faktı ilə heç vaxt barışmayacağı ətrafında səsləndirdiyi bəyanatları Ermənistan tərəfini qorxudur.

"Azərbaycan geri çəkilməyi rədd edir, xüsusilə, Qarabağ məsələsində bu mövqeyə sahibdir"-deyə erməni müəllif yazıb.

A.Qaqriyan Ermənistanın köhnə rəhbərliyindən fərqli olaraq, yeni hakimiyyətin "tələbi" barədə də qeydlər aparıb və yazıb ki, "yeni hakimiyyət "Artsax" olmadan, danışıqlara getməyəcək". Onun fikrincə, Azərbaycan Vyana və Sankt-Peterburq təklifləri ətrafında müzakirə aparmaq istəmir. Prezident Armen Sarkisyan isə bəyan edib ki, Ermənistan bu danışıqlarda hər şeyi tələb etməlidir. SİTAT: "Belə olan vəziyyətdə danışıqlar Prezident İlham Əliyev üçün heç bir məna daşımır və O, yalnız müharibə barədə danışır".

Əlbəttə, elə erməni müəllifin özü də yaxşı bilir ki, onun dövləti işğalçılıq siyasəti yürüdüür və Azərbaycan tərəfinin bu işğala son qoymaq gücündə olduğunu da anlayır. Sadəcə, Qaqriyan öz məqaləsində cəhd edir ki, belə vəziyyətdə Ermənistan tərəfini məzlum kimi göstərsin. Ancaq bu cəhdlərin boş çıxması da göz önündədir. Çünki bey-



nəlxalq aləm bu ölkənin Azərbaycana qarşı işğalçılıq siyasəti apardığını bilir.

Onu da qeyd edək ki, Ermənistan-da, məhz Nikol Paşinyan dövrü gələndən sonra anti-Rusiya meyilləri güclənib. Hətta Rusiya müxtəlif kuluvarlarda düşmən ölkə kimi göstərilməyə başlayıb. Görünür, bu baxımdan, A.Qaqriyan dolayı yolla Rusiyayı günahlandıraraq, Qarabağ məsələsində Azərbaycanın mövqeyini dəstəklədiyini "sübut" etməyə səy göstərib. "Azərbaycan uzun illər Rusiyanın yardımı ilə öz hədəflərinə çatacağı barədə düşünürdü"- yazan erməni müəllif bunu 2016-cı ilin aprel hərbi əməliyyatları ilə əlaqələndirib. Halbuki Azərbaycan bütün hallarda müstəqil siyasət yürüdüür və müvafiq qərarlarını da müstəqil olaraq verir. Ona görə də aprel məğlubiyyətini, daha dəqiq desək, Azərbaycan Ordusunun aprel zəfərini hər vechlə Rusiyanın ayağına yazmağa çalışır, həmçinin, baş verənləri "avantürə" adlandıraraq, bütün bunları Azərbaycanla Rusiyanın "siyasi və diplomatik uğursuzluğu" kimi qələmə verir. Buradan da görünür ki, ortada sırf erməni şovinizminin çaraları var və bu şovinizim, əslində, Ermənistanın dalana dirənməsi, hətta tələyə düşməsi ilə nəticəsini tapıb.

Rövşən NURƏDDİNOĞLU

"DQR"-in qondarma parlamentində qarşıdurma

Qarabağ erməni ermənistanlı "gəlmə" adlandırdı

"DQR"-in qondarma parlamentində müxalifətçi "deputat" Hayk Xanumyanın tənqidlərə əsaslanan çıxışı yenə də həmin "parlamentin" digər deputatı Janna Qalstyan tərəfindən hücumla qarşılanıb. O, qarşı tərəfi Azərbaycan dilində "gəlmə" adlandıraraq, Bu barədə yazan "epress.am" saytında qeyd olunur.

"Əlbəttə ki, mən heyvanam. Ona görə ki, sizin kimilərə dözmüşəm"-deyə çıxış edən J.Qalstyan bunun ardınca Xanumyanın ünvanına seksual xarakterli söyüşlər yağdırıb. Erməni saytı qeyd edir ki, müxalifətçi "deputatın" hücumlarına məruz qalmasına səbəb onun "büdcə layihəsinə" səs verməyəcəyi ilə bağlı ifadələri olub. O, "DQR" rəhbərliyini və "parlamentini" düzgün mexanizm qurmamaqda, "dövlət büdcəsinə" düzgün nəzarət etməməkdə ittiham edib.

Hayk Xanumyan: "Əgər Bako Saakyan hakimiyyətdə qalmaqda davam edərsə..."

Bundan əlavə, Xanumyan "prezident" Bako Saakyanın istefasını da tələb edib. "Əgər Bako Saakyan hakimiyyətdə qalmağa davam edərsə, o, "dövlət" satacaq"-deyə çıxış edən müxalifətçi deputata görə, Saakyan, hətta ailəsinə məxsus olan və sonuncu çətiri satacaq, eləcə də keçən il əldə edilmiş avtomobilləri yenidən qəpik-quruşa özəlləşdirib, dövlət büdcəsindən yenilərinə alacaq, insanların evləri əllərindən alınaraq, Bako Saakyanın yaxınlarına veriləcək. Xanumyan Qalstyanın təhqirlərinə də cavab verib. Lakin "spiker" Aşot Qulyan onların hər ikisinin mikrofonunu kəsib.

"DQR"-də "milli birlik" barədə danışılarsa da, "hakimiyyəti" tənqid edənlər dərhal "gəlmə" adlandırılır

Bu arada "Haykakan Jamanak" qəzetinə açıqlama verən Qalstyan Xanumyanı nəyə görə təhqir etdiyini də bildirib. O, qarşı tərəfi, əsas olaraq, Bako Saakyan qarşı hörmətsizlik göstərməkdə ittiham edib.

Xanumyanın müxalifətçi tərəfdarları isə Qalstyanın ona "gəlmə" ifadəsi işlətməsinə etiraz ediblər. Qeyd edək ki, Xanumyan İcəvan (Ermənistanda) doğulmuşdur. Belə ki, "DQR"-in müxalifət təşkilatı olan "Milli Dirçəliş" Partiyasının üzvü Tiqrən Qriqoryan bu məsələni belə izah edib ki, "DQR"-də "milli birlik" barədə danışılarsa da, "hakimiyyəti" tənqid edənlər dərhal "gəlmə" adlandırılır. Bu isə real vəziyyəti ortaya çıxarır.

Rövşən NURƏDDİNOĞLU

"Nar"-ın dəstək olduğu "Brain Ring" bilik yarışlarının qalibi "Göyçay" komandası oldu

"Nar"-ın ənənəvi olaraq dəstək verdiyi "Brain Ring" intellektual bilik yarışlarının on birinci mövsümü başa çatdı. Yarışlarda respublikanın 15 bölgəsi və 10 ali məktəbini təmsil edən 34 komanda bilik mübarizəsi aparırdı. 2018-ci ildə keçirilmiş "Brain Ring" intellektual yarışlarında ilk ayın qalibi "Norm Sement" komandası oldu. Sonrakı aylarda möhtəşəm oyun nümayiş etdirən "Göyçay" komandası üç ay dalbadal qələbəyə layiq görüldü. 2014-cü ildən başlayaraq yarışlarda iştirak edən "Göyçay" komandası ənənəvi olaraq ilin ilk yarısında oynanılan "Nar" kubokunun da qalibi oldu. Bununla bağlı, kubokun qalibi olmuş komandanın şərəfinə mobil operator tərəfindən hədiyyələrdən əlavə Göyçay şəhərində xüsusi dizayn edilmiş bilbordlar da quraşdırıldı.



Xatırladaq ki, "Brain Ring" intellektual yarışlarının yayımı zamanı televiziya tamaşaçıları üçün xüsusi bir müsabiqə də keçirildi. Belə ki, verilşin yayımı

zamanı "Nar"-ın "Twitter" hesabında qoyulan suala ən tez cavab verən izləyicilər xüsusi hədiyyələr qazanırdılar. "Brain Ring" həvəskarları bu intellektual

yarışı izləmək fursəti ilə yanaşı, həm də "Nar"-dan hədiyyə qazanmaq şansı əldə etdilər.

"Nar"-ın dəstək olduğu layihələr barədə ətraflı məlumatı nar.az

internet sahifəsindən öyrənmək olar. "Azerfon" şirkəti 21 mart 2007-ci ildə "Nar Mobile" ticarət nişanı ilə fəaliyyətə başlayaraq qısa bir müddətdə Azərbaycanda

telekommunikasiya və mobil rabitə sahəsinin aparıcı şirkətlərindən birinə çevrilmişdir. "Nar" ticarət nişanı Azərbaycanın zəngin mədəni və tarixi irsinin çağdaş həyatla bağlılığının rəmzi olaraq seçilmişdir. "Nar" ölkədə ilk dəfə olaraq 3G texnologiyasını təqdim etmiş və geniş 4G şəbəkəsini abunəçilərinin istifadəsinə vermişdir. Mobil operator şəbəkə keyfiyyətinin davamlı təkmilləşdirilməsi strategiyası çərçivəsində səs keyfiyyətinin nəzərəcarpacaq dərəcədə artımını və səs təmiz ötürülməsini təmin edən "HD-Voice" (High Definition Voice) xidmətini təqdim etmişdir. "Nar" şəbəkəsi hazırda ölkə ərazisinin 93%-ni əhatə edir və 6500-dən artıq baza stansiyası ilə 2 milyondan çox abunəçiyə yüksəkkeyfiyyətli xidmət göstərir.

Regional beynəlxalq sənədlər də uşaqların hüquqlarının müdafiəsində mühüm yer tutmaqla, bu sahədə əsas baza prinsiplərinin daha da inkişaf etdirilməsində xüsusi əhəmiyyətə malikdir. Universal normaların regional əsasda inkişafını nəzərdə tutan həmin beynəlxalq sənədlər, eyni zamanda, effektiv nəzarət mexanizmləri müəyyən edirlər ki, bunlar da, nəinki insan hüquqlarının müdafiəsində, eyni zamanda, uşaqların hüquqlarının müdafiəsində mühüm yer tutur. Bu istiqamətdə mühüm təsisatlardan biri Uşaq Hüquqları Komitəsidir. Y.Kolosov yazır ki, 1989-cu il tarixli Uşaq Hüquqları haqqında Konvensiya ilə Konvensiya müddəalarının yerinə yetirməsinə nəzarət mexanizmi kimi Uşaq Hüquqları Komitəsi yaradılmışdır. Belə ki, Konvensiyanın 43-cü maddəsinin 1-ci bəndində qeyd edilir ki, bu Konvensiyaya müvafiq surətdə qəbul edilmiş öhdəliklərin yerinə yetirilməsində iştirakçı dövlətlər tərəfindən əldə olunmuş tərəqqini nəzərdən keçirmək məqsədilə Uşaq Hüquqları Komitəsi təsis edilir.

Uşaq Hüquqları haqqında Konvensiya müddəalarına əməl edilməsi üzərində nəzarət mexanizminin formalaşması mühüm məsələlərdən hesab edilir. L.X.Minqazov haqlı olaraq qeyd edir ki, hüququn istənilən sisteminin təyinatı müəyyən pozitiv sosial nəticəyə nail olmaqdan ibarətdir.

Uşaq Hüquqları Konvensiyasına uyğun nəzarət mexanizminin formalaşması ideyası birdən-birə yaranmamışdır. Məsələn, Polşa dövləti tərəfindən irəli sürülmüş layihədə həmin orqan BMT-nin İqtisadi və Sosial Şurası olmalı idi. Həmçinin, dövlətlər tərəfindən yeni orqanın yaradılması zəruriliyi də göstərilirdi. Başqa qrup dövlətlər hesab edirdilər ki, Konvensiyanın yerinə yetirilməsi üzərində nəzarət mövcud mexanizmlərlə həyata keçirilməlidir. Norveç dövləti BMT-nin İqtisadi və Sosial Şurasının işinin həddən artıq ağır olduğunu və yükləndiyini nəzərə

elementləri birləşdirən hesabat formasını irəli sürmüşdür və belə hesab edilirdi ki, bu Konvensiyanın yerinə yetirilməsi prosesini asanlaşdırmağa və onu səmərəli etməyə yönələcəkdir. Bundan başqa hesab edilirdi ki, nə BMT strukturunda, nə də beynəlxalq qeyri-hökumət təşkilatlarında uşaqların hüquqi vəziyyətini hərtərəfli tədqiq edən hüquqi mahiyyət yoxdur. Buna görə də, bu sahədə ciddi problemləri bilən insan hüquqlarının bu sahəsində ixtisaslaşmış mütəxəssislərdən ibarət komitənin yaradılması zəruriliyi əsaslandırılırdı. Bu təklif Danimarka, Avstriya, Norveç, Niderland və Yaponiya tərəfindən də dəstəklənmişdir. Hal-hazırda komitə Cenevrədə ildə 3 dəfə yığılır və hər sessiya 4 həftə davam edir (yanvar, may-iyun, sentyabr-oktyabr). Konvensiyanın nəzarət mexanizmi qarşılıqlı yardım, dəstək və əməkdaşlıq ideyası əsasında qurulmuşdur. Komitənin əsas

əsas hüquq sistemlərinə diqqət yetirilir. Komitənin üzvləri iştirakçı dövlətlərin irəli sürdükleri şəxslərin siyahısından gizli səsvermə yolu ilə seçilirlər. Hər iştirakçı dövlət öz vətəndaşları sırasından bir nəfərin namizədliyini irəli sürə bilər. Komitəyə ilk seçkilər bu Konvensiyanın qüvvəyə mindiyi gündən etibarən, altı aydan gec olmayaraq, sonralar isə iki ildə bir dəfə keçirilir. Hər seçkinin keçirilməsinə ən gec dörd ay qalmış BMT Baş Katibi iştirakçı dövlətlərə öz namizədlərini iki ay ərzində təqdim etmək təklifi ilə məktub göndərir. Komitənin üzvləri dörd il müddətinə seçilirlər. Namizədlikləri təkrar irəli sürüldükdə, onların yenidən seçilmək hüququ vardır.

Konvensiyanın 44-cü maddəsinə müvafiq olaraq, iştirakçı dövlətlər Konvensiyada tanınmış hüquqların təsbit olunması üçün gördükləri tədbirlər haqqında və bu hüquqların həyata keçirilməsi sahəsində əldə edilmiş tərəqqi haq-



Azərbaycan Respublikasının Prezidenti yanında
Kütləvi İnformasiya Vasitələrinin İnkişafına
Dövlət Dəstəyi Fondu

KİVDİF

www.kivdf.gov.az

Bu yazı Azərbaycan Respublikası Prezidenti yanında Kütləvi İnformasiya Vasitələrinin İnkişafına Dövlət Dəstəyi Fondunun maliyyə dəstəyi ilə "İnsan hüquq və azadlıqlarının müdafiəsi, vətəndaşların hüquqi, siyasi mədəniyyət səviyyəsinin yüksəldilməsi, sosial və siyasi fəallığının artırılması" istiqaməti çərçivəsində hazırlanıb

Uşaq Hüquqları Komitəsi

alaraq, bu funksiyaları Diskriminasiyanın qarşısının alınması və milli azlıqların müdafiəsi üzrə Alt Komissiyaya verilməsinin tərəfdarı kimi çıxış edirdi. Belçika dövləti həddindən artıq müqavilə orqanlarının çoxluğunu nəzərə alaraq, Avstraliya dövlətinin təklifini müzakirə edərək, Uşaq Hüquqları Konvensiyasının yerinə yetirilməsinə nəzarət kimi insan hüquqları haqqında paktlarla nəzərdə tutulan orqanlara verilməsini müdafiə edirdi.

İlk dəfə olaraq, Uşaq Hüquqları Komitəsinin yaradılması ideyası qeyri-hökumət təşkilatları qrupu tərəfindən 1982-ci ildə irəli sürülmüşdür. Bu mexanizm isə Mülki və Siyasi Hüquqlar haqqında Beynəlxalq Paktın götürülmüşdür. İsveç dövləti bu təklifi müdafiə etməklə bərabər, eyni zamanda, hesab edirdi ki, insan hüquqları sahəsində beynəlxalq müqavilələr əsasında yaradılmış komitələrdə iştirakçı dövlətlər tərəfindən onlara istiqamətlənmiş hesabatlarla baxmaq nöqtəy-nəzərdən çətinliklər mövcuddur. Bunu nəzərə alaraq İsveç dövləti özündə yeni

funksiyası-iştirakçı dövlətlərdən hesabatlarla baxılması və ümumi xarakterli qeyd-şərtlərin edilməsidir.

Konvensiya dövlətlərdən digər iştirakçılar tərəfindən onun müddəalarının pozulmasına dair məlumatları və fərdi şikayətləri nəzərdə tutur.

1991-ci ilin əvvəlində Uşaq Hüquqları Konvensiyasına əməl edilməsinə nəzarət edən orqana - Uşaq Hüquqları Komitəsinə birinci seçkilərin keçirilməsi məqsədilə Konvensiyanın iştirakçısı olan dövlətlərin nümayəndələrinin iclası təşkil edildi. 10 yerə (6 qadın və 4 kişi) qarşı irəli sürülmüş 40-a yaxın namizəd Barbados, Braremiya, Burkina-Faso, Zimbabve, Peru, Portuqaliya, keçmiş SSRİ, Filippin və İsveç vətəndaşları idi.

Komitə yüksək mənəvi keyfiyyətləri olan və bu Konvensiyanın əhatə etdiyi sahədə səriştəsi təsdiq edilmiş on ekspertdən ibarətdir. Komitənin üzvləri iştirakçı dövlətlər tərəfindən öz vətəndaşları sırasından seçilir və şəxсэн fəaliyyət göstərirlər. Bu zaman ədalətli coğrafi bölgüyə, habelə,

qında komitəyə BMT Baş Katibi vasitəsilə məruzələr təqdim etməyi öhdələrinə götürürlər.

İlkin və dövrü hesabatlar müxtəlif funksiyaları yerinə yetirir. İlkin hesabatlar bu və ya digər dövlətdə uşaq hüquqları sahəsində vəziyyətə dair ilkin informasiya, ümumi görünüş yaradır və sonrakı məruzələr üçün əsas yaradır. Hesabatın təqdim edilməsi iştirakçı dövlətlərlə komitə arasında konstruktiv dialoqun müəyyən edilməsinin mühüm vasitəsi kimi çıxış edir. Hər bir iştirakçı dövlət öz hesabatını BMT Baş Katibinə təqdim edir, bundan sonra, həmin hesabat qeydiyyata üçün İnsan Hüquqları Mərkəzinə istiqamətlənir. Bundan sonra, hesabat komitənin 3 işçi dilində (ingilis, fransız və ispan), həmçinin, hesabatın təqdim edildiyi dildə dərc edilir.

Hesabatlarla baxılması prosesi də heç də nəzarət edən orqan tərəfindən hökuməti müqəssir etmək və ya tənqid etmək deyil, onunla Konvensiyada göstərilən bütün hüquqların həyata keçirilməsi məqsədilə əməkdaşlıq müəyyən etməkdir.

Uşaq Hüquqları Komitəsi ilkin məruzələrin forma və məzmunu barədə, ümumi prinsiplər və müntəzəm məruzələrin forma və məzmunu barədə ümumi prinsiplər qəbul etmişdir. 44-cü maddəyə müvafiq surətdə təqdim olunan məruzələrdə digər bu Konvensiya üzrə öhdəliklərin yerinə yetirilməsi dərəcəsinə təsir edən amillər və çətinliklər varsa, göstərilir. Komitənin həmin ölkədə Konvensiyanın qüvvəsini tam başa düşməsinə təmin etmək üçün məruzələrdə kifayət qədər informasiya da olur. Komitə iştirakçı dövlətlərdən bu Konvensiyanın həyata keçirilməsinə aid əlavə informasiya istəyə bilər. Komitənin fəaliyyəti haqqında məruzələr hər iki ildən bir İqtisadi və Sosial Şura vasitəsilə Baş Məclisə təqdim olunur.

Z.K.Şnekendorf yazır ki, müntəzəm hesabatlarda müəyyən müddət ərzində dövlətlər tərəfindən görülmüş tədbirlər də daxil olmaqla, informasiya əks olunmalı, həmçinin, uşaq hüquqları sahəsində ikitərəfli və çoxtərəfli sazişlərin nizamlanması və onlara qoşulma, həmçinin, mülki, regional və yerli səviyyədə qanunvericilik

də və praktikada dəyişikliklər əksini tapmalıdır. Bu zaman aşağıdakı amillər də əsas götürülməlidir:

- Konvensiyanın həyata keçirilməsi üzrə tədbirlərin əlaqələndirilməsi və nəzarət edilməsi məqsədilə mexanizm və strukturun yaradılması;

- Konvensiyanın həyata keçirilməsinin gücləndirməsinin proqramı və nəzarət üzrə ümumi və sektorial siyasətin işlənilməsi;

- Uşaq hüquqlarının həyata keçirilməsində əldə olunan irəliləyiş;

- Konvensiyada əks olunan hüquqların tam həyata keçirilməsi üçün amillər və çətinliklər;

- Uşaq hüquqlarının realizəsinin gələcəkdə təkmilləşdirilməsi məqsədilə nəzərdə tutulan hüquqlar.

Hesabatlarla məndə qeyd edilən əsas qanunlar və məhkəmə qərarların, statistik informasiya və göstəricilər, həmçinin, müvafiq tədqiqatlar əlavə edilir.

VAHİD ÖMƏROV,
fəlsəfə üzrə fəlsəfə doktoru

Hər bir cəmiyyət istəyir ki, onun uşaqları böyüyərək məsuliyyətli və layiqli vətəndaş kimi yetişsin və cəmiyyətin inkişafında öz əvəzsiz rolunu oynaya bilsin. Lakin hələ də dünyanın çox yerlərində uşaqlar öz hüquqlarından məhrum olur və ya onlardan istifadə edə bilmirlər. Bunun nəticəsində də, tam inkişaf və iştirakdan məhrum olurlar.

Nabil Seyidov yazır: "Həm inkişaf etmiş, həm də inkişaf etməkdə olan ölkələrdə uşaqlar hər gün küçə pozuntuları, narkotik maddələrdən məcburi istifadə, seksual zorakılıq və s. təzyiqlərə məruz qalırlar. Onlar çox vaxt uzunmüddətli işlərdə istirahətsiz, çalışır, bu da onların səhhətlərinə mənfi təsir göstərir.

Bütün dünyada milyonlarla uşaq tam təhsil almaqdan məhrum olur. Bu proses, xüsusilə, əlil və etnik milliyyətlərdən olan uşaqlara daha kəskin təsir göstərir.

Hələ də çoxlu sayda uşaq, əslində, qarşısı alına bilən xəstəliklərdən dünyasını dəyişir. Aclıq, sanitariya qaydalarına riayət olunmama və təmiz suyun çatışmazlığı böyük problem kimi qalmaqdadır.

Bir çox ölkələrdə məktəb yaşlı uşaqlar hərbi qruplara qoşulur, zorakılığa və cəzaya məruz qalır, hüquqi qanunvericilik bazasının zəifliyindən əziyyət çəkirlər.

Hüquq və ehtiyacları ödənilməyən uşaqlar layiqli, məsuliyyətli vətəndaş olub, digərlərinin hüquqlarına hörmət etməyəcəklər.

Dünya uşaqları individual və qlobal gələcək uğrunda öz hüquqlarını, bilməli, eyni zamanda, həm öz hüquqları, həm də hüquqlarından məhrum olmuş digər uşaqların əvəzinə aktiv fəaliyyət göstərməyə qadir olmalıdırlar.

BMT-nin Uşaq Hüquqları Konvensiyası dünyanın hər yerində yaşayan uşaqların Konvensiya ilə müəyyən edilmiş hüquqlarını təmin edir. Konvensiya uşaqların yaşaması və inkişafı üçün zəruri olan minimum standartları müəyyən edir. Konvensiyayı ratifikasiya etmiş bütün dövlətlər Konvensiya ilə onların üzərinə qoyulmuş bütün öhdəlikləri yerinə yetirməlidir. Bu Konvensiya uşaq hüquqlarını təmin edən birinci universal kodeks kimi uşaq hüquqlarına dair bütün məsələləri bir sənəddə cəmləşdirir.

Konvensiya uşaqların iqtisadi, sosial, mədəni və hətta siyasi hüquqlara malik olmasını vurğulayır. Əsasən, uşaq hüquqlarının qeyri-formal tədris prosesi vasitəsi ilə öyrədilməsi üçün yazılmasına baxmayaraq, bu vəsait çox asanlıqla və müvəffəqiyyətlə məktəblərdə istifadə edilə bilər. Bu vəsailəndən istifadə edərək və öz yaradıcılıq qabiliyyətinizi əlavə edərək, siz tədris prosesini lazımi istiqamətə yönəldə bilərsiniz".

Uşaq Hüquqları Konvensiyası 54 maddədən ibarətdir. Onların hər biri ayrı-ayrı hüquqlar haqda məlumat verir. Bütün hüquqlar 4 geniş kateqoriyaya bölünür:

İnkişaf hüququ - bu hüquqlar uşaqların öz potensiallarının tam inkişafına olan ehtiyaclarını təmin edir. Bura, məsələn, təhsil almaq, oynamaq və istirahət etmək, mədəni tədbirlərə cəlb edilə və iştirak etmək, məlumat əldə etmək, azad fikir və din hüquqları aiddir.

Müdafiə hüququ - bu hüquqlar uşaqları müxtəlif növ zorakılıq və istismardan qoruyur. Məsələn, qaçqın uşaqlara qayğının göstərilməsi, zorakılıq, cəzalandırma,

hərbi münaqişələrə cəlb edilmə, uşaq əməyinin istismarı, narkotik maddələrin istifadəsi və seksual istismar kimi məsələləri əhatə edir.

İştirak hüququ - bu hüquqlar uşaqlara yaşadıqları cəmiyyətdə fəal iştirak etməyə imkan yaradır. Bunlar azad fikir söyləmək, onların həyatlarına təsir göstərən hallarda öz sözlərini demək, birləşmək və assosiasiyalar əmələ gətirməkdir. Uşaqların bacarıqları inkişaf edərkən onların cəmiyyətdə fəal iştirakı və bunun üçün imkanları daha da artır. Bu da məsuliyyətli vətəndaş kimi yetişməkdə onlara yardım edir.

Yaşamaq hüququ - bunlara uşaqların yaşamaq və bunun üçün lazımi tələbatları təmin etmək hüquqları aiddir. Həmçinin, adekvat yaşayış standartları, qida və tibbi xidmətə malik olmaq kimi hüquqlar da bura aid edilir.

1948-ci ildə BMT İnsan Hüquqları Universal Bəyannaməsini qəbul etmişdir. Qeyd etmək lazımdır ki, bu sənəd uşaq hüquqlarını da özündə əks etdirmişdir. Lakin tezliklə beynəlxalq aləm uşaqların xüsusi ehtiyaclarının ayrıca qeyd edilməsi barədə yekdil bir fikrə gələrək, 1959-cu ildə BMT Uşaq Hüquqları Bəyannaməsini qəbul etmişdir. Sənəd 10 hüquqdan ibarət olmuş və onu imzalamış ölkələrdə qanunvericiliyə təsir göstərməmişdir.

N.Seyidov göstərir ki, 1978-ci ildə Polşa Hökuməti tərəfindən

dövlətlərin uşaq hüquqlarının təbliği və müdafiəsi sahəsində aparıcı işləri və təkamülü izləmək məqsədi ilə Uşaq Hüquqları Konvensiyasının 43-cü maddəsinə görə BMT-nin İnsan Hüquqları üzrə Ali Komissarlığı yanında Uşaq Hüquqları Komitəsi yaradılmışdır.

Konvensiyaya üzv olmuş hər bir dövlət BMT-nin İnsan Hüquqları üzrə Ali Komissarlığı yanında yaradılmış BMT-nin Uşaq Hüquqları Komitəsinə dövrü hesabat və həyata keçirdikləri bütün işlər haqda məlumat verir. Azərbaycan Hökuməti Konvensiyayı ratifikasiya etdikdən sonra ilk hesabatını 1995-ci ildə təqdim etmiş və BMT-nin Uşaq Hüquqları Komitəsi hesabatına 1997-ci ildə baxmış və Azərbaycan Hökumətinə yekun tövsiyələrini vermişdir. Azərbaycan Hökuməti ikinci və üçüncü birləşdirilmiş hesabatını 2004-cü ilin əvvəlində BMT-nin Uşaq Hüquqları Komitəsinə təqdim etmişdir.

Azərbaycan Hökumətinin hesabatı ilə yanaşı, ilk dəfə olaraq, Uşaq Hüquqları üzrə Azərbaycan QHT Alyansı BMT-nin Uşaq Hüquqları Komitəsinə üç alternativ hesabat təqdim etmişdir. Bu hesablardan biri Azərbaycanda Uşaq Hüquqları Konvensiyasının icrası və uşaqların ümumi vəziyyəti haqqında məlumat əks etdirirdisə, ikinci hesabat - Azərbaycanda yetkinlik yaşına çatmayanların qanunla mühakiməsi sisteminin vəziyyətini araşdırmışdır. Qeyd etmək vacibdir ki, hər üç hesabat özündə yal-

Uşaqların öz hüquqlarını bilmək və öyrənmək yolları

BMT-nin İnsan Hüquqları Komissiyasına Uşaq Hüquqları haqda Konvensiya təqdim olunmuşdur. 1979-cu ildə Beynəlxalq Uşaq Günü zamanı komissiya işçi qrupu yaratmışdır. Bundan sonrakı 10 il ərzində uzun sürən ağır danışıqlar, diskussiyalar davam etmişdir.

20 noyabr 1989-cu ildə Uşaq Hüquqları Konvensiyası BMT-nin Baş Məclisinə təqdim edilmiş və qəbul olunmuşdur. Konvensiya 1990-cı ildə 20 dövlətin ratifikasiyasından sonra qüvvəyə minmişdir. Qəbul olunduqdan sonra Konvensiya artıq 191 ölkə, yəni BMT-nin tərkibində olan ABŞ və Somali istisna olmaqla, bütün ölkələr tərəfindən ratifikasiya olunmuşdur. Konvensiyanın prinsip və standartları bütün ölkələr tərəfindən tanınmış və universal olaraq qəbul edilmişdir. Lakin sənədin formal ratifikasiyası ilə onun effektiv tərzdə həyata keçirilməsi və istifadəsi arasında böyük vaxt fərqi olmuşdur. Konvensiyanın həyata keçirilməsi ilə əlaqədar bütün öhdəliklər, ilk növbədə, hər bir dövlətin üzərinə düşür.

Konvensiyayı ratifikasiya edən

nız problem və çətinlikləri deyil, həmçinin, onların aradan qaldırılması üçün konkret tövsiyələri əks etdirir.

N.Seyidov yazır: "Konvensiya uşaqların əsas hüquqlarını təmin etsə də, o, heç də valideynləri uşaqlar üçün nəyin yaxşı olduğuna qərar vermək hüququndan məhrum etmir. Əksinə, Konvensiya, valideynlərə uşaqları böyütmək və inkişaf etdirmək kimi ən əsas vəzifələrini yerinə yetirməyə çağırır. Uşaq hüquqlarının təbliği onları yaşlı insanlarla, valideynlərlə qarşı-qarşıya qoymaq və aralarında münaqişə yaratmaq məqsədini daşımır. O, bütün vətəndaşları uşaqların sağlam, təhlükəsiz və produktiv gələcəyi üçün çalışmağa çağırır.

Uşaq hüquqlarının tədrisi zamanı qurulmuş tədris atmosferi böyük əhəmiyyət daşıyır. Uşaqlar öz hüquqlarını yaşlı vətəndaşların istifadə etdiyi və məlumat əldə etdiyi üsullarla öyrənməyə bilərlər. Lakin hüquqların öyrənilməsi hər bir şəxsin individuallığına və dəyərlərinə hörmətlə yanaşmaq, ayrı-seçkilikə yol verməmək, demokratik iştirak etmə prinsiplərindən istifadə edərək, fi-




**Azərbaycan Respublikasının Prezidenti yanında
Kütləvi İnformasiya Vasitələrinin İnkişafına
Dövlət Dəstəyi Fondu**

KİVDF

www.kivdf.gov.az

Bu yazı Azərbaycan Respublikası Prezidenti yanında Kütləvi İnformasiya Vasitələrinin İnkişafına Dövlət Dəstəyi Fondunun maliyyə dəstəyi ilə "İnsan hüquq və azadlıqlarının müdafiəsi, vətəndaşların hüquqi, siyasi mədəniyyət səviyyəsinin yüksəldilməsi, sosial və siyasi fəallığının artırılması" istiqaməti çərçivəsində hazırlanıb

Anomal istilər zamanı güncürmədən necə qorunmaq olar?



Yay gələndən bəri 16 nəfər güncürmə ilə əlaqədar paytaxtın təcili yardım stansiyalarına müraciət edib. AZƏRTAC xəbər verir ki, bu barədə Bakı Şəhər Təcili və Təxirəsalınmaz Tibbi Yardım Stansiyasının baş həkiminin müavini İradə Əliyeva bildirib. O, son bir neçə gündür davam edən anomal istilərdən qorunmaq barədə bunları deyib: "Anomal istilərin davam etdiyi günlərdə küçyə çıxarkən baş örtüklərindən istifadə etmək və ya çətir götürmək lazımdır. Kətan və pambıqdan hazırlanan papaq və ləçək istidən daha yaxşı qoruyur. Eyni zamanda, dar sintetik geyimlərdən imtina etmək, bədənə istiliyin çıxmasına mane olmayan pambıq və kətan parçalardan tikilmiş geyimlərə üstünlük vermək məsləhətdir, çünki bədənə istilik buxarlanmayanda istivurma və güncürmə müşahidə olunur. Bundan başqa, güncürmə zamanı dəridə yanıqlar da əmələ gəlir. İmmuniteti zəif olanlar, xroniki xəstəlikdən əziyyət çəkənlər, alkoqollu içki qəbul edənlər güncürməyə daha çox məruz qalırlar".

Baş həkimin müavini daha sonra bildirib: "İstilər davam etdiyi müddətdə qida rasionuna xüsusi fikir verilməli, daha çox maye qəbul edilməli, adi su, meyvə şirələri və ağartı məhsulları içilməlidir. Çimərliyə birinci dəfə gedəndə günün altında 15 dəqiqədən artıq qalmaq olmaz. Hər gün həmin müddəti 5 dəqiqə artırmaqla günəş vannaları qəbul edilməsinin müddətini uzatmaq olar. Günəş şüalarının daha çox yandırdığı saat 11-dən 17-dək mümkün qədər havaya çıxmamaq lazımdır".

Belə qazan və tavaları dərhal atın! Ölümciül təhlükə

Bir çox evlərdə teflon tava və qazanlardan istifadə olunur. Lakin istifadədə çox rahat olan bu mətbəx ləvazimatları ciddi təhlükə mənbəyidir. Söhbət köhnə, teflon qatı üzərində çat və cızıqlar olan tava və qazanlardan gedir.

Sağlamolun.az Rossyskaya qazetaya istinadla xəbər verir ki, elmi araşdırmalar zədələnmiş teflon qatının sağlamlıq üçün çox ciddi ziyanını aşkar edib. Belə ki, teflon qatı zədələndikdə qidaya toksiki perftoroktan turşusu daxil olmağa başlayır. İnsan orqanizminə düşdükdə bu turşu xolesterinin səviyyəsinin artmasına, immün sisteminin zəifləməsinə, qalxanvari vəzidə pozulmaların riskinin artmasına səbəb olur. Bundan əlavə araşdırmalar göstərir ki, perftoroktan turşusu xərçəngin inkişafına da təkan verə bilər.

Bakcell media nümayəndələri üçün yarış təşkil edib



Azərbaycanın ilk Mobil Operatoru və Aparıcı Mobil internet Provayderi Bakcell şirkəti jurnalistlər arasında Azərbaycan Respublikasının Silahlı Qüvvələri günü və Azərbaycan Respublikası Silahlı Qüvvələrinin yaradılmasının 100 illiyi münasibətilə atıcılıq üzrə yarış keçirib.

Bakı Atıcılıq Mərkəzində təşkil olunmuş bu yarışda ölkənin müxtəlif media resurslarını təmsil edən 50-dən artıq jurnalist iştirak edib. Yarışdan öncə media nümayəndələri üçün atıcılıq üzrə təlim keçirilib. Təlimdən sonra isə jurnalistlər öz istəklərinə uyğun olaraq qruplara ayrılaraq Stend atıcılığı və Güllə atıcılığı üzrə yarışlara qatılıblar. Əyləncə və dostluq atmosferində keçirilmiş yarışın qaliblərinə "Bakcell"dən maraqlı hədiyyələr təqdim edilib.

Bakcell şirkəti mütəmadi olaraq Azərbaycanda fəaliyyət göstərən müxtəlif media resurslarının nümayəndələri üçün mobil telekommunikasiya, informasiya və kommunikasiya texnologiyaları və digər vacib mövzularda təlimlər keçirməklə bu sahənin inkişafına yönəlmiş layihələrə dəstək göstərir.

ELAN

Azərbaycan Dövlət Pedaqoji Universitetinin Musiqi müəllimliyi ixtisası üzrə II kurs tələbəsi Nəbili Mahir Asif oğlunun adına verilmiş tələbə bileti itdiyi üçün etibarsız sayılır.

SƏS

Son səhifə

30 iyun

Azərbaycan cüdoçuları Avropa birinciliyinin ilk günündə iki medal qazanıblar

Bosniya və Herseqovinanın paytaxtı Sarayevoda yeniyetmə cüdoçular arasında Avropa birinciliyinə start verilib. AZƏRTAC xəbər verir ki, yarışın ilk günü Azərbaycan cüdoçuları üçün uğurlu olub. Millimizin iki üzvü qitə birinciliyində fəxri kürsüyə qalxıb. Çempionatda 60 kiloqram çəki dərəcəsinde ölkəmizi təmsil edən Mətin Rzazadə gümüş medal qazanıb. Mirağa Hacıyev (50 kq) isə bürünc medala sahib olub. Qeyd edək ki, 42 ölkədən 457 idmançının (255 oğlan, 202 qız) mübarizə apardığı qitə birinciliyində Azərbaycan milli komandası 16 cüdoçu (10 oğlan, 6 qız) ilə təmsil olunur.



Maradonanın DÇ-2018-dəki bir günlük qazancı 11 min avrodur

FİFA DÇ-2018-in oyunlarını Rusiyada canlı izləyən əfsanəvi futbolçu Dieqo Maradonaya xeyli miqdarda pul ödəyir. Qol.az-ın "Daily Mail"ə istinadən yaydığı xəbərə görə, veteran hücumçu FIFA prezidenti Canni İnfantino tərəfindən yaradılmış "əfsanələr hovuzu"nun ən bahalı üzvlərindən biridir. FIFA dünya çempionatı zamanı Rusiyada qaldığı hər gün üçün Maradonaya 11 min avro ödəniş edir. Bundan başqa, Maradonanın mənzil, nəqliyyat və digər xərcləri də FIFA tərəfindən qarşılır.

Belçika millisi İngiltərə yığmasını məğlub edib

Rusiyada təşkil olunan futbol üzrə dünya çempionatının "G" qrupunda mübarizəyə iyunun 28-də yekun vurulub. AZƏRTAC xəbər verir ki, meydana "G" qrupunda yer alan Belçika və İngiltərə komandaları çıxıblar. Görüşdə belçikalılar 1:0 hesabı ilə qalib gəliblər. Oyunda Belçika yığmasında yeganə qolun müəllifi 51-ci dəqiqədə fərqlənən Adnan Yanuzay olub. Beləliklə, bu qələbədən sonra Belçika millisi "G" qrupunun lideri kimi səkkizdəbir final mərhələsinə yüksəlib. Bu qrupdakı digər oyun səkkizdəbir finala çıxmaq şansını itirmiş Tunis və Panama komandaları arasında keçirilib. Görüş Tunis millisinin 2:1 hesabı qələbəsi ilə başa çatıb. Bu nəticəyə baxmayaraq, hər iki komanda mundialda mübarizəsini dayandırır. Qeyd edək ki, Belçika səkkizdəbir finalda Yaponiya ilə, İngiltərə yığması isə Kolumbiya millisi ilə qarşılaşacaq. Xatırladaq ki, indiyədək səkkizdəbir final mərhələsinin səkkiz iştirakçısı tam müəyyənləşib. Səkkizdəbir finalda indiyədək müəyyənləşəcək iştirakçılardan Uruqvay ilə Portuqaliya, Fransa ilə Argentina, İspaniya ilə Rusiya və Xorvatiya ilə Danimarka, İsveç ilə İsveçrə, Meksika ilə Braziliya qarşılaşacaqlar. Futbol üzrə XXI dünya çempionatının səkkizdəbir final mərhələsinin görüşləri iyunun 30-dan iyulun 3-dək keçiriləcək.



"Neftçi" dən növbəti qələbə

"Neftçi" Türkiyədə təlim-məşq toplanışını davam etdirir. Paytaxt təmsilçisi dünən növbəti yoxlama matçını keçirib. Roberto Bordinin yetirmələri "Dunarea Kalarası" ilə qarşılaşıb. Hər hissədə bir qol vuran bakılılar mövsümlərarası fasilədə ikinci qələbəsini qazanıb. Rumıniya təmsilçisinin qapısından qolları Dario Federiko və Mirabdulla Abbasov keçirib. Qeyd edək ki, "ağ-qaralar" ilk yoxlama oyununda Makedoniyanın "Şkupı" klubuna 2:0 hesabı ilə qalib gəlmişdi.

Fellaini daha 2 il "Mançester Yunayted"də

"Mançester Yunayted" futbolçusu Maruan Fellaini ilə müqaviləni uzadıb. Klubun saytında yer alan xəbərə görə, belçikalı yarımmüdafiəçi daha 2 il Mançester təmsilçisində çıxış edəcək. Yeni sözleşmənin şərtinə əsasən 30 yaşlı futbolçu həftəsinə 100 min funt-sterlinq qazanacaq.

Baş redaktor:

Bəhrüz Quliyev

Baş redaktorun müavirləri:

**Valeh Məhərrəmli
Fətulla Həsənov**

Ünvanımız: Bakı şəhəri,
Üzeyir Hacıbəyov
küçəsi, 32.

Şəhadətnamə: № 022492

<http://www.ses-news.az>

<http://www.sesqazeti.az>

E-mail: ses@sia.az

Tel: 598-33-90 Faks: 493-11-62

Redaksiyanın mövqeyi ilə müəllifin
mövqeyi üst-üstə düşməyə bilər.

Qəzet "Səs"in komputer mərkəzində yığılır, səhifələnir.

"Azərbaycan" nəşriyyatında çap olunur

Qəzetdə AzərTAC, SİA, APA və AZADİNFÖRM informasiya agentliklərinin məlumatlarından istifadə olunur.

Qəzet
bazar və bazar
ertəsindən
başqa hər gün
nəşr olunur

Tiraj: 5500